

13-90

اسلامی اقدار کا نقیب

مولانا مفتی محمود

# ترجمان اسلام

نگرانِ اعلیٰ

18/22



ظالموں کے مظالم اور ان کی بد اعمالیوں سے اللہ تعالیٰ ہرگز ہرگز غافل نہیں ہے۔ جب غریبوں کی عزتیں ٹوٹی جائیں، کسی شریف کی جان، مال عزت اور آبرو محفوظ نہ ہو۔ جب غریبے بلا روک ٹوک سرکوب و دندناتے ہوئے شریفوں کی پگڑیاں اچھالے میں مصروف ہوں، جب عقیقہ نواتین کی جبری عصمت وری کے واقعات روزِ مہرہ کا معمول بن چکے ہوں، جب شعارِ اللہ کی توہین عام مشغلہ بن جائے تو غیورِ خدا کے عقار کی غیرت جوش میں آتی ہے اور ظالموں کو نیست و نابود کر کے رکھ دیتی ہے : فاعتبوا یا اولی الابصار

(حضرت مولانا مفتی محمود صاحب)

پیشکش



# آرزوں کا محور

جمعیت طلباء اسلام کے شاہینوں کے لیے۔

پرچم امن پرور بنو! ساتھیو!  
تم ہو اسلاف کی عظمتوں کے امیں  
پھر یقین برہم سے کام لو!  
جان دے دو محمد کی ناموس پر  
فیض محمود و قاسم کرو عام پھر  
اپنے کردار سے اپنی گفتار سے  
یہ تو مانا کہ جوتے تنک آب ہو  
فکر تنظیم و تعمیر کرتے رہو  
شور و شر سے بچو، ہاؤ ہو سے بچو  
آمریت کے بُت ریزہ ریزہ کرو  
ظالموں کے لیے، خود سروں کیلئے  
قصر ظلم و ستم پھونک ڈالو اٹھو!  
اپنے اسلاف کا نام اُدھپا کرو  
ملک و ملت کی کشتی ہے گرداب میں

اب شجاعت کے خوگر بنو ساتھیو  
ان کی جرات کے پیکر بنو ساتھیو  
قاطع دین آذر بنو ساتھیو  
پیرو اس و بوزر بنو ساتھیو  
ناشر فکر نور بنو ساتھیو  
رشتک مہر سور بنو ساتھیو  
آگہی کا سمندر بنو ساتھیو  
یعنی بہتر سے بہتر بنو ساتھیو  
آپ اپنا مقدر بنو ساتھیو  
برق بے تاب و صرصر بنو ساتھیو  
تیر و پیکان و خنجر بنو ساتھیو  
شدہ و صاعقت گر بنو ساتھیو  
عزم و ہمت کے پیکر بنو ساتھیو  
ظلمتِ شب ہے، رہبر بنو ساتھیو

مفتی محمود و درخواستی کی، سنو!

آرزوں کا محور بنو ساتھیو!

## بہ بوجھ صلاحت کیوں؟

اپوزیشن کی جانب سے اسمبلیوں کے بائیکاٹ کے سلسلے میں آج کل ارباب اقتدار جس سطح پر اتر آئیں وہ پوشیدہ نہیں۔ خصوصاً پیرزادہ، جناب مبشر حسن اور خود محترم وزیر اعظم جس قسم کی مرقبانہ بیان بازی کا مظاہرہ کر رہے ہیں اس سے عوامی حکومت کی بوجھلاہٹ ڈھکی چھپی نہیں رہی۔

اپوزیشن کے تحت جان جرات مند اور باحوصلہ رہنماؤں کو رام کرنے، بلکہ زیر کرنے میں مکمل ناکامی، نامرادی اور پسپائی کے بعد عوامی نیتاؤں نے اپنے لیے جس پُر خطر اور شرمناک راہ کو منتخب کیا ہے، وہ دھمکیوں، تقلیدوں اور فسطائی ہتھکنڈوں کی راہ ہے۔ موزوں تر الفاظ میں یہ یوں کہا جاسکتا ہے کہ وہ ہٹلر، مسولینی، چنگیز خان اور ہلاک کی راہ ہے۔ جس کا آغاز خوش کن و طرب انگیز اور انجام اندوہ گین و حسرت ناک ہے۔

کئیں اپوزیشن رہنماؤں سے اسمبلی کی رکنیت سے مستعفی ہونے کا مطالبہ کیا جا رہا ہے، تو کئیں انتخابات کو آکر شیٹیں پُر کرنے کی بے سرو پا دھمکی اور اسمبلی سے الائنس حاصل کرتے کا طعنہ دیا جا رہا ہے۔ ۶ فروری کے معاہدے کو بے وقت قرار دیا گیا اور زبانی ہونے کی وجہ سے ناقابل عمل دیا گیا بات ہے کہ مولانا مفتی محمود نے تحریری معاہدے کی نقلیں پریس کانفرنس میں تقسیم کیں اپوزیشن رہنماؤں کے گھیراؤ کا راگ بھی سنائی دے رہا ہے۔

حیرت یہ ہے کہ اس مہم کے دوران ”بلوچستان“ جاکر مسٹر پیرزادہ کو آئین کی سوچھ گئی، وہی آئین جس کا تقدس بحال رکھنے کے لیے اپوزیشن بائیکاٹ کیے ہوئے ہے جس کی ایک طرف بلوں سے مٹی پلید کی جاتی رہی ہے، جو آرڈی نمنسوں کی تابڑ توڑ یلغار سے بے دم ہو کر رہ گیا۔ جسے عوامی حکومت نسیا منیا کر چکی ہے، جس کا آئین دن مثلاً کیا جاتا ہے۔ اسی آئین پر عمل پیرا ہونے کے لیے حزب اختلاف کے رہنما دفاقی دیتے رہتے ہیں جو محترم پیرزادہ صاحب کو اپوزیشن ارکان اسمبلی کی رکنیت ختم کرنے کے لیے یاد آیا ہے۔

جناب مبشر حسن کی گھیراؤ کی دھمکی بھی عجیب و غریب اور مضحکہ خیز ہے۔ نہیں کہا جاسکتا کہ اس فزم نے یہ دھمکی خواب میں دی ہے یا اس کا تعلق عالم بیداری سے ہے۔ ممکن ہے کہ یہ خواب میں ہنوز جو جاگے ہیں خواب میں دالا معاملہ ہو۔ ہم کوشش بسیار کے باوجود بھی نہیں سمجھ پائے کہ جناب مبشر کی اس نقلی کا منشا دمراد کیا ہے؟ اگر ان کے ذہن میں گھیراؤ سے عوام کی جانب سے اپوزیشن رہنماؤں کا گھیراؤ ہے تو ہم اس کے سوا اور کیا کہہ سکتے ہیں

بدر ایں عقل و دانش سایہ گریست

اسے یوں بھی تعبیر کیا جاسکتا ہے: چہ دلاور است دردے کہ بکفت چرخ دارو۔

ہم جناب مبشر کی خدمت میں عرض کریں گے کہ وہ دامن اور بند قبا کو دیکھ کر گھیراؤ کی باتیں کریں۔ انہیں یہ تو روا ہے کہ وہ کہیں کہ دفعہ ۴۴ کو مزید وسعت دے کہ اپوزیشن رہنماؤں



جلد نمبر ۱۸ شمارہ نمبر ۲۲

جمعہ المبارک ۲۱ جون ۱۹۷۷ء ۲۵ جلدی الا

سرپرست  
مولانا عبدالمجید الوری

رئیس الادارہ  
اکرام القادری

مجلس ادارت

مولانا سعید احمد رائے پوری  
سید مطلوب علی زیدی  
عمیر الہاشمی



بدل اشتراک

سالانہ ————— ۳۸ روپے  
ششماہی ————— ۱۹ روپے  
سہ ماہی ————— ۹/۵ روپے

دفتری پرچہ:

۷۵ پیسے

کا گھیراؤ کیا جائے گا۔ انہیں یہ بھی کہنے کا حق ہے کہ سیکورٹی فورسز کی نفری میں اضافہ کر کے اپوزیشن رہنماؤں کا گھیراؤ مزید مستحکم کرنے کا پروگرام ہے، انہیں یہ بھی زیب دیتا ہے کہ پولیس اور پائلٹ منسٹرڈوں سے اپوزیشن کا ایسا گھیراؤ زیر نظر ہے کہ وہ ہمیشہ ہمیشہ سے عوام سے کٹ کر رہ جائے، مگر یہ ان کے بس کا روگ نہیں کہ وہ عوام سے اپوزیشن ہ گھیراؤ کر سکیں۔

شاید مسٹر بلشر حسن لاہور کے چند جھگی نشینوں (جنہیں مالکانہ حقوق کا سبز باغ دکھا کر اکٹھا کیا گیا تھا) اور دروازے فراہم کر دے ڈیو ہولڈروں کے جلوس کی قیادت کر کے اس بے ہنگم دعوے کو مستحکم اور پاؤں کی لرزش کو کم کرنا چاہتے ہوں یا وہ اس خوش فہمی میں مبتلا ہو کر یہ تاثر دینا چاہتے ہوں کہ اس دور ناپرساں میں بھی عوام ہمارے ساتھ ہیں۔ ہمارے نزدیک اس قسم کے جلوسوں اور جلسوں کی حیثیت اس چراغ آخر شب کی سی ہے جو بجھنے سے قبل بھڑکنے لگتا ہے جناب بلشر کو یاد ہو گا کہ ایوب خان نے بھی اسی نوع کے جلوسوں اور جلوسوں کے ذریعہ اپنے آخری ایام میں یہ تاثر دینا چاہا تھا مگر انہیں کب علم تھا کہ یہی جلسے اور جلوس آمریت کے تابوت میں آخری کیل ثابت ہوں گے۔ قاعہ دیا اولی الابصار۔

جہاں تک محترم بھٹو صاحب کا ۶ فروری کے معاہدے سے انحراف و انکار اور اپوزیشن رہنماؤں کو عوام کی نمائندگی کرنے کی تلیق، بصورت دیگر اسمبلیوں کی رکنیت سے مستعفی ہو جانے کی بات ہے تو یہ کوئی انوکھی بات نہیں۔ اس نوعیت کی نادرہ کاریاں وہ

اکثر کرتے رہتے ہیں۔ اپوزیشن رہنماؤں نے ان کی اس شورا شورسجی جو کچھ تاثر لیا ہے وہ عیاں را چہ بیان کا مصداق ہے۔

سچ تو یہ ہے کہ بھٹو صاحب اگر کسی چیز کے پابند ہیں تو وہ ان کا موڈ ہے جو زنی اور مارٹر کے قول تلتا رہتا ہے۔ ان محترم کبھی ترا میں ہوتے ہیں، کبھی تریا پر، یہ الگ بات ہے کہ انہیں خود بھی خبر نہ ہو کہ کب انہوں نے ہن ہونا ہے۔

جناب بھٹو کے یہاں معاہدوں کا پاس آئین کی پاسداری، اصولوں کی سرپرستی اور اسمبلی کا وقار ثانوی حیثیت رکھتا ہے۔ اصل چیز ان کا اپنا موڈ ہے۔

موڈ ہو تو معراج محمد خان اور مسٹر کھران کے جانشین، ناہو تو محروم اقتدار متوبہ نشی اور پابجولاں، موڈ پسند کرے تو مسٹر بے

لے رحیم اور جناب قصوری پارٹی کی اہم پرستوں اور حکومت کی کلیدی آسامیوں پر متکین، ناپسند کرے تو ان کی کردار کشی اور پٹائی تک کا اہتمام، رانا مختار، احمد رضا قویہ رسول بختی تالیور اور ان کے بہت سے رفقاء بھی اسی کا کل موڈ کے اسیر و شکار ہیں۔ کاش یہ ہاں میں ہاں ملائے بہتے اور یہ دن نہ دیکھنے پڑتے۔

ہمیں یکے نہیں کوئی باک نہیں کہ محترم بھٹو صاحب، اگر کسی آئین، ضابطے، اصول اور معاہدے کے پابند ہوتے تو بلوچستان کی منتخبہ آئینی حکومت نہ توڑتے، سرحد میں نیپ کے گورنر ارباب سکندر خان خلیل کو برطرف نہ کرتے۔ جمیعت اور نیپ سے یکے گئے معاہدے کا پاس کرتے۔ اس سر جماعتی معاہدے کے تحریری ہونے سے تو شاید

بھٹو صاحب انکار کرنے کی جرات نہ کریں۔ کشمیر کے آئینی صدر سردار عبدالقیوم کو جس طرح اٹنگے پر لاکر پٹخنی دی گئی اور پھر انتخابات کا سواٹک دیا گیا، کیا یہ سب کئی اصول اور ضابطے کے تحت ہوا ہے۔ محسوس ایسا ہوتا ہے کہ محترم وزیر اعظم کے نزدیک اصولوں سے انحراف سب سے بڑا اصول ہے، ضابطے سے پہلوتی سب سے بڑا ضابطہ ہے۔ آج بھٹو صاحب اپوزیشن رہنماؤں کو

طعنہ دیتے ہیں کہ وہ اپنے اپنے حلقوں کے عوام کا حق نیابت ادا نہیں کر رہے۔ ہمیں افسوس کے ساتھ کہنا پڑتا ہے کہ کاش وہ اس موقع پر ان بے یار و مددگار، ستم رسیدہ مظلوم عوام کو کبھی یاد کر لیتے جنہوں نے اپنی نیابت کے لیے بزنجو، مری اور مینگل کو چنا تھا، جو ولی خان کو اپنی بھرپور نمائندگی کے لیے اسمبلی میں لائے تھے۔ ان بے بس عوام نے العبت سے صاحب عزیمت لوگوں کو منتخب کیا تھا، جن کی شیٹ ضمنی انتخابات کا ڈھنگ رچا کر پشتینی ٹوڈیوں سے پھر کر لی گئیں اور اصل نمائندگان کو پس دیوار زندان دھکیل دیا گیا۔

عوامی پردھان منتری عوام کی نظروں میں لاکھ دھول بھونکنے کی ناکام کوشش کریں، مگر عوام جانتے ہیں کہ اپوزیشن کے بائیکاٹ کی اساس و بنیاد ہی یہ ہے کہ عوام کے منتخب نمائندوں کو جیلوں سے نکال کر اسمبلیوں میں لایا جائے تاکہ وہ اپنے حلقے کے عوام کی نمائندگی کر سکیں، مگر عوامی حکمران ہیں کہ الٹی گنگا بہائے چلے جا رہے ہیں۔ ان کے نزدیک جنوں کا نام خرد اور خرد کا نام جنوں ہے

کسیڈ بازار  
گوجرانوالہ

حلیہ موٹل

عند اور لذیذ  
کھانے



تحریر:  
طاہر احسن

## ایک کتاب کا مطالعہ

# حقیقت کے اصل صیہونیت

دی جاتی ہے اور بندرگاہوں پر جہازوں سے مال نہیں اتارا جاتا۔ سرکاری طور پر نجی کاروں کو استعمال کرنے کی ممانعت نہیں ہے، لیکن ان علاقوں میں جہاں انتہا پسند مذہبی لوگ رہتے ہیں، ان کا استعمال خطرہ سے خالی نہیں۔ یہ لوگ ”گنگاروں“ کی کاروں پر پتھراؤ کرتے ہیں۔ ایک خصوصی قانون وضع کیا جا رہا ہے جس کے تحت ”یوم سبت“ (SABBATH) کے تقدس کو پامال کرنے والے مجرم قرار دیئے جائیں گے۔

تاہم، یہ مسئلہ انہیں اس وقت پریشان نہیں کرتا جب یوم سبت کی معمول کا مقصد ”عظیم اسرائیل“ کے بارے میں بائبل کے احکامات کو پایہ تکمیل تک پہنچانے کا ہے۔ چنانچہ اس زمانے میں جب کہ جون ۱۹۶۷ء میں عرب ممالک پر جارحانہ اسرائیلی حملہ کی تیاریاں مکمل کی جا رہی تھیں، فوجی رہائشیت کی جانب سے غلط فہمی اور غلط تعبیر سے بچنے کے لیے ایک بلیٹن شائع کیا گیا جس میں منیجر کے دن ہر قسم کی فوجی کارروائی کرنے کی اجازت دی گئی تھی۔ شرمیر کے رجام۔ اسٹن نے منیجر کے وعظ کو ان جنگجویانہ الفاظ پر ختم کرتے ہوئے کہا: ”اسرائیلیو! سنو! اردن جاؤ اور اس قوم کو فتح کرو“۔ اپنے سامعین کو عبادت خانے سے سیدھا خندقوں کی کھدائی کے کام پر روانہ کیا۔

اور جارحانہ قوم پرستی کے حامی احمد گام وغیرہ کے نظریات۔ مصنفین نے اس بات پر زور دیا ہے کہ ان سب کے ”تصانیات“ کا واحد مقصد اس نظریہ کو تقویت پہنچانا ہے کہ یہودی ایک ”منتخب“ قوم ہیں اور بڑے یہودی بورژوازی کی سامراجی پالیسی کو بجا ثابت کرنا ہے۔ اس رسالے کے ایک باب میں خاص طور پر یہودیت کے ساتھ صیہونیت کے تعلقات سے بحث کی گئی ہے اور یہ بتایا گیا ہے کہ صیہونیت مذہب پرستوں کے درمیان ”صیہونی روح“ کی تبلیغ کرنے کے لیے مذہبی تعصبات سے فائدہ اٹھاتی ہے۔

رسالہ میں صیہونیوں کی ”جنت“ کے تاریک ماحول کے بارے میں خاصے دلچسپ حقائق پیش کیے گئے ہیں۔ اسرائیل میں سفیر کے دن کی رسوم کی ادائیگی (SABBATH) کی جانب خاص طور پر توجہ دی جاتی ہے جبکہ ہر یہودی سے اس بات کی توقع کی جاتی ہے کہ وہ اپنا سارا وقت تورات پڑھنے میں صرف کرے گا۔ جمعہ کے دن غروب آفتاب کے بعد سے لے کر منیجر کے دن آسمان پر رات کے وقت تین ستارے نمودار ہونے تک اسرائیل میں زندگی فی الحقیقت حالت جمود میں آجاتی ہے۔ دکانیں، تھیٹر اور سینما گھر بند کر دیئے جاتے ہیں۔ پبلک ٹرانسپورٹ وکی

مال ہی میں ایک رسالہ شائع ہوا ہے جس کا خاص موضوع ہے: ”صیہونیت، نظریہ اور عمل“۔ یہ رسالہ مصنفوں کی ایک جماعت نے لکھا ہے۔ جن کے سربراہ اکیڈمیشن منسٹر ہیں۔ اس میں عالمی صیہونیت کی رجعت پرست فطرت کو بے نقاب کیا گیا ہے۔ مصنفین کا فریضہ یہ تھا کہ عالمی صیہونیت کی بنیادی نظریاتی شرائط اور سیاسی سرگرمیوں کا اور ”یہودیوں اور یہودیت کے دفاع کے ہمارے اس کے اشتعال انگیز سرگرمیوں اور مختلف ممالک میں یہودیوں کی آبادی پر کنٹرول قائم کرنے کی صیہونی کوششوں کا قائل کی تجزیہ پیش کیا جائے۔ مصنفین نے مشرق وسطیٰ میں عالمی صیہونیت اور اسرائیلی حکمران حلقوں کی توسیع پسندانہ پالیسی کا جبر کا مقصد عرب ممالک میں قومی آزادی کی تحریک کو کمزور کرنا اور امن قوموں کی سلامتی اور ممالک کے درمیان باہمی کشیدگی کو دفع کرنے کے راز کو نقصان پہنچانا ہے، بھرپور جائزہ لیا۔ اسی رسالے میں صیہونیت کے تاریخی پس منظر اور خالص رجعت پرستوں کے مختلف گروہوں کے ساتھ اس کے دوائی تعلقات کو بے نقاب کیا گیا ہے۔ مصنفین نے صیہونی نظریہ کی ”فلسفیانہ بنیادوں“ کی جانب بھی توجہ دی ہے، مثلاً نور داؤد کے انتخابیت پر مبنی نظریات، مایک کوہن عالم دین م بوبر

اور فوجی کام کو ”تمام وفادار یہودیوں کا فرض“ قرار دیا۔

اس رسالہ میں ایشیا اور افریقہ میں قومی آزادی کی تحریکات کے خلاف صیہونیت کی کارروائیوں پر خاص توجہ دی گئی ہے۔ صیہونیت کی چند روایتوں میں سے ایک روایت یہ ہے : ایسے رضا کارانہ ایجنٹوں اور پٹھوؤں کا رول ادا کرنا جو مشرق میں نوآبادیاتی پالیسی پر عمل درآمد میں مددگار ہوتے ہیں۔

صیہونیت کی پرورش اور حمایت کرتے ہوئے عالمی رجعت پرستوں نے اس سے زبردست فائدہ اٹھایا ہے۔ انہیں اسرائیلی حکمرانوں کی اس غلامانہ آمادگی کی ضرورت ہے کہ وہ اپنے ملک کو ایک ایسے ہتھیار میں بدل دیں جس کا رخ عربوں کی جانب ہو۔ زیر نظر رسالے میں اس بات کی طرف اشارہ کیا گیا ہے کہ پندرہ سے لے کر بیس بلین ڈالرمک کی اس رقم میں جو اجارہ دار ہر سال ترقی پذیر ممالک سے کھینچ نکالتے ہیں۔ صیہونی سرمایہ کا بھی بڑا حصہ ہے۔ رسالہ میں زور دے کر یہ بات کہی گئی ہے کہ ایشیا، افریقہ اور لاطینی امریکہ کے ممالک میں حاصل شدہ صیہونیت کی تمام نظریاتی، معاشی اور فوجی پوزیشنوں کو قومی آزادی کی تحریک کو توڑنے کے لیے مکمل طور پر استعمال کیا جاتا ہے، تحریک کی طبقاتی اور نظریاتی مختلف انجیالی ہے پورا فائدہ اٹھاتے ہوئے اقترا پر دازیاں اور اشتغال انگیز کارروائیاں کرتے ہوئے صیہونی اس بات کی ہر ممکن کوشش کر رہے ہیں کہ افریقیائی ممالک کے اتحاد اور یک جہتی کو کمزور کر دیا جائے تاہم ان کی کوششیں ناکام ہو چکی ہیں۔ ایشیا اور افریقہ میں صیہونیت کے خلاف جذبات فروغ پا رہے ہیں اور صیہونی ایجنٹیوں کی چالیں اور سازشیں بے نقاب ہوتی جا رہی ہیں

مشرق وسطیٰ میں کل امیب کی توسیع پسندانہ اور جارحانہ پالیسیاں اسرائیل کو روز افزوں طور پر دنیا میں تنہا کرتی جا رہی ہیں۔ بہت سے ترقی پذیر ممالک اسرائیل کے ساتھ اپنے تعلقات منقطع کر رہے ہیں اور اس کے صیہونی ایجنٹوں سے چھٹکارہ پارہ ہیں۔

عالمی صیہونیت اور اسرائیل کے حکمران حلقے مشرق وسطیٰ میں بین الاقوامی کشیدگیوں کی خطرناک آماج گاہوں کو قائم کرنے اور انہیں وسعت دینے کے سختی سے ذمہ دار ہیں۔ اس کی وجہ جون ۱۹۶۷ء میں اسرائیل کا حملہ اور جارحانہ کارروائیوں کے ذریعہ عرب منزین پر اس کا مسلسل قبضہ ہے۔ اکتوبر ۱۹۴۷ء کی مشرق وسطیٰ کی جنگ صیہونیوں کی ان پالیسیوں کا براہ راست نتیجہ ہے جن کا مقصد مشرق وسطیٰ کے تصفیہ کو ناکام بنانا اور اس علاقے میں عالمی امن اور بین الاقوامی صورت حال کی بہتری کے کاز کے لیے خطرے کو برقرار رکھنا ہے۔

عرب ممالک کے خلاف جون ۱۹۶۷ء میں اسرائیلی جارحیت اور اس کے اثرات اس پالیسی کا منطقی نتیجہ ہیں جس پر اسرائیلی حکمران اور عالمی صیہونیت متحد ہو کر عمل پیرا ہیں۔ یہ اتحاد امن کے تحفظ کے لیے براہ راست خطرہ پیدا کرتا ہے۔ جب کہ صیہونیوں کی سیاسی پالیسی ساری ترقی پسند نوع انسانی کے لیے ایک کھلا چیلنج ہے۔ اسرائیل اور اس کی فوج کی جارحانہ فطرت روز بروز واضح تر ہوتی جا رہی ہے جس کے سبب رجعت پرست قوتوں کے ساتھ ان کے مشترکہ منصوبوں کی بنیاد پر، جو سب سے پہلے تو عرب ممالک کے خلاف ہیں، ان کا گٹھ جوڑ بڑھتا جا رہا ہے۔

”صیہونیت : نظریہ اور عمل“ کے مصنفین

نے عالمی صیہونیت کے خلاف ترقی پسند قوتوں کی جدوجہد کو مفصل تصویر پیش کی ہے جو ملک کی داخلی اور خارجی پالیسی کو صیہونی اثرات سے آزاد کرانے اور صیہونی حکمرانوں کی جارحانہ سرگرمیوں کی مخالفت پر مبنی ہے۔

رسالہ میں بجا طور پر اس بات کا ذکر کیا گیا ہے کہ مشرق وسطیٰ میں رونما ہونے والے صحالیہ واقعات خلاصتاً مقامی نوعیت کے نہیں ہیں اور نہ ہی یہ محض دو قومیتوں یہودیوں اور عربوں کے درمیان تصادم کے واقعات ہیں۔ جیسا کہ سامراجی پروپیگنڈہ میں کہا جاتا ہے اس کے برعکس یہ ایک طرف تو ترقی اور امن کی قوتوں اور دوسری طرف رجعت پرستی اور جنگ کی قوتوں کے درمیان پائے جانے والے گہرے تضادات کی عکاسی کرتے ہیں۔ جیسا کہ سارے ممالک کی ترقی پسند قومیں سمجھتی ہیں، ان کا فرض یہ ہے کہ رجعت پرستی کی روج کو بے نقاب کیا جائے اور یہ ثابت کیا جائے کہ اس کی سرگرمیاں اسرائیل کی بقا کے حق کی جھوٹ پر مبنی نہیں ہیں۔

مصنفین نے بالکل بجا طور پر اس بات پر زور دیا ہے کہ اسرائیل کے پرامن وجود کی ضمانت صرف اسی وقت دی جاسکتی ہے جب کہ اس کے حکمران عرب اقوام کے خلاف اپنے جارحانہ منصوبوں سے دستبردار ہو جائیں اور عالمی صیہونیت امن اور ترقی کی قوتوں کے خلاف اپنی تخریبی کارروائیوں کو ختم کر دے۔ ”صیہونیت : نظریہ اور عمل“ نامی کتاب رجعت پرستی کے اہم ترین اور خطرناک ترین ہتھیاروں میں سے ایک، یعنی عالمی صیہونیت کی پالیسیوں اور نظریہ کے خلاف مسلسل اور انتھک جدوجہد میں خاصی مفید ہے۔

چٹ پر سرخ نشان چندہ ختم

ہونے کی علامت ہو گا۔

# متحدہ جمہوری محاذ کا قومی کنولشن



متحدہ جمہوری محاذ کے باعزم رہنما ہدیہ تبریک کے مستحق ہیں کہ اس دور میں بھی جمہوری اقدار کی سر بلندی اور ملکی سالمیت کے تحفظ کی جدوجہد میں مصروف ہیں جبکہ حکمران پارٹی اپنے اقتدار کو مضبوط اور شخصی آمریت کو مستحکم کرنے کی خاطر تمام سیاسی، اخلاقی اور جمہوری حدود و قیود کو خیر باد کہہ چکی ہے۔

محسب وطن سیاسی رہنماؤں کے خلاف سرکاری ذرائع ابلاغ کا مکررہ پروپیگنڈہ اور پولیس فیڈرل فورس کے وحشیانہ مظالم ہٹلر اور مسولینی کی روح کو بھی شرمسار رہے رہے ہیں۔

آج سے دو سال قبل جب متحدہ جمہوری محاذ کا قیام عمل میں لایا گیا تھا تو جمہوری اقدار کی بحالی اور ملکی سالمیت کے تحفظ کو اس کے پروگرام میں بنیادی حیثیت دی گئی تھی۔ دو سال کا عرصہ گواہ ہے کہ اس مقدس مہم کی راہ میں موجودہ حکومت نے ہر ممکن رکاوٹیں کھڑی کرنے کی کوشش کی، مگر محاذ کے باہمت قائدین کے قدم رکے کی بجائے مسلسل آگے بڑھے ہیں اور یہ متحدہ جمہوری محاذ کی مسلسل مساعی کا نتیجہ ہے کہ آج حکومت کے یکطرفہ پروپیگنڈہ کے باوجود عوام کی غالب اکثریت اس کے جمہوریت کش اقدامات اور آئین و قانون کے خلاف کارروائیوں کو محسوس کرنے لگی ہے اور دو سال قبل کی یہ نسبت

حکومت کے لیے آج عوام کو دھوکہ دینا زیادہ مشکل ہو گیا ہے۔

لیاقت باغ راولپنڈی میں محاذ کے جلسے پر غنڈہ گرد دی اور بربریت کے مظاہر محاذ کے رہنماؤں کی ٹرین پر گوجر انوالہ، وزیر آباد اور دوسرے ریوے اسٹیشنوں پر حملوں، قائد ججیتہ علماء اسلام حضرت مولانا مفتی محمد مدظلہ اور اپوزیشن لیڈر خان عبدالولی خان پر قاتلانہ حملوں، عطاء اللہ مینگل، خیر بخش مری غوث بخش بختیوار اور دیگر سیاسی رہنماؤں کی گرفتاری کے بعد نیپ پر پابندی اور دلی خان اور دیگر رہنماؤں کی گرفتاریوں، قریب بجا جمہوریت کے ”عوامی قیدیوں“ پر وحشیانہ مظالم، دفعہ ۱۴۱ اور ڈی۔ پی۔ آر کے اندھا دھند استعمال سرکاری ذرائع ابلاغ، ٹی۔ وی، ریڈیو و اخبارات کے ذریعہ اپوزیشن کے خلاف مذموم پروپیگنڈہ فیڈرل سیکورٹی فورس کی عوامی کارستانیوں، قومی اسمبلی میں حزب اختلاف کی آواز کا گلا گھونٹ کر اسے باتیکاٹ پر مجبور کرنے اور پھر استغنیٰ کے مطالبے سے یہ بات پوری طرح واضح ہو جاتی ہے کہ موجودہ حکمران پارٹی ہر قیمت پر اپوزیشن کو راہ سے ہٹا دینا چاہتی ہے اور اس کی خواہش یہ محسوس ہوتی ہے کہ کسی نہ کسی طرح اپوزیشن ہمدردی و جدوجہد کی راہ سے ہٹ جائے یا حکمران پارٹی کے حربوں سے

ترجہ ہو کر اسمبلیوں سے مستغنی ہو جائے تاکہ دھاندلی اور دھونس کے ذریعہ کچھ اور مرضی کے افراد کو اسمبلی میں لاکر ”ڈپٹی اپوزیشن“ تشکیل دی جاسکے۔

لیکن محاذ کے رہنماؤں نے کمال تدبیر اور فراست سے کام لے کر حکومت کے ان حربوں کو ناکام بنا دیا ہے اور اسمبلی میں وزیر عظم کی تقریر ان کی بوکھلاہٹ کا کھلا ثبوت ہے۔ حال ہی میں آزاد کشمیر کے سلسلہ میں بھی حکمران پارٹی نے خانہ جنگی کی بنیاد رکھنے، اور متحدہ جمہوری محاذ کی تیج کٹی کا ”جواز“ تلاش کرنے کی سعی لاچار کی۔ سردار عبدالقیوم خان کی برطرفی، مسلم کانفرنس کے کارکنوں کے خلاف غنڈہ گردی، فیڈرل فورس کا آزاد کشمیر آپریشن، متحدہ جمہوری محاذ کے رہنماؤں کے دورہ آزاد کشمیر کی صورت میں مجوزہ اقدامات اور سردار عبدالقیوم کے آزاد کشمیر میں داخلہ پر پابندی یہ تمام کارروائیاں ایک ہی عہد کے گرد گھومتی رہیں، لیکن محاذ کے رہنماؤں کی تدبیر اور سردار عبدالقیوم کا حوصلہ اڑے آیا اور بھٹو صاحب کی محاذ کو ”اڑنگے پر لاکر پٹختی دینے“ کی خواہش نا تمام رہی۔

اور اب جب کہ ”بلی تھیلے سے باہر“ آچکی ہے، بھٹو صاحب قومی اسمبلی میں اپوزیشن کے ارکان اسمبلی سے مستغنی ہونے باقی صاف ہے۔



# مجھے کہنا ہے کچھ اپنی زباں میں !

علماء کی کل پاکستان کا نفرنس طلب کی جائیگی

(ایک خبر)

کیا اس لیے کہ انہیں حکومتی حمایت اور کاسہ لیسہ پر تیار کیا جاسکے ؟

وزیر اعظم بھٹو مجوزہ کانفرنس میں دینی رہنماؤں سے خطاب فرمائیں گے۔ (ایک خبر) کیا حکومتی حمایت کی سیاست سکھانے کے لیے ؟

حکومت علماء کو سرمایہ داروں اور وڈیروں کا دست نگر دیکھنا نہیں چاہتی۔

(کوثر نیازی کا بیان)

یہ بھی تو فرمائیے کہ حکومت علماء کو صرف اپنا دست نگر دیکھنا چاہتی ہے ؟ عوام دشمن عناصر کو ایسی سزا دی جائیگی جسے وہ زندگی بھر یاد رکھیں گے۔

(ایک وزیر کا بیان)

کیا حزب اختلاف کے لوگ عوام دشمن شمار ہوتے ہیں ؟ کیونکہ ان کے علاوہ حکومت اور کس کو سزا دے گی۔ رہے معروف معزوں میں عوام دشمنی تو وہ تو "عوامی" ہو چکے ہیں۔ شیخ حفیظ الرحمن انجمن صحافیان گجرات کے عہدیداروں سے حلف لیں گے۔ (ایک خبر) کیا حلف حکومت کی حمایت کرنے کا ہوگا ؟

خان پور کے دو ڈپو منسوخ کر دیے گئے۔

(ایک خبر)

کیا یہ ڈپو ہولڈر پیپلز پارٹی سے نمیدلتے

رکھتے تھے ؟

بلدیہ جہلم کے چونگی محروموں کے خلاف تحقیقات کے نتائج منظر عام پر لانے کا مطالبہ۔ (ایک بیان)

تحقیقات کو منظر عام پر لانا پاکستان کی روایت کے خلاف ہے، لہذا روایتیں توڑنے کا مطالبہ کرنا اچھا نہیں ہوتا۔

جناب عبدالحفیظ کاردار نے مٹک کا افتتاح کیا۔ (ایک خبر)

ماشاء اللہ کاردار صاحب وزیر ہیں اور دور حاضر میں وزیروں پر بیان دینے اور افتتاح کرنے سے زیادہ بوجھ لانا نہیں جاتا۔ سو لاکھ روپے کی مالیت کی ناجائز شراپ برآمد۔ ؟ (ایک خبر)

مگر ناجائز شراپ "پاکستان میں کتنی درآمد ہوتی ہے ؟

نامعلوم چور ایک لاکھ روپے کا مال لے گئے۔ (ایک خبر) کیا پولیس کے لیے بھی یہ چور نامعلوم تھے؟ کیا امریکہ تدبیر کا مظاہرہ کرے گا؟ (ایک ادارے کا عنوان)

کہاں ؟ ہندوستانی میں ؟ اڈنٹے ہوئے سیاسی طوفان کو دیکھئے۔ (ایک ادارے کا عنوان)

کیا بیانوں سے ؟ اسلامی قانون کے نفاذ سے غمخوار گدی کا خاتمہ ہو سکے گا (ایک بیان)

تو پھر حزب اختلاف کو تنگ کیونکر اور کیسے کیا

جاسکے گا ؟

امریکی سٹائل بلیک میل۔

(ایک خبر کا عنوان)

کیا بلیک میل کی بھی قسمیں ہوتی ہیں۔ میں تو سمجھتا تھا کہ ہر قسم کی بلیک میل پر امریکہ کا اجازت ہے۔

سیالکوٹ میں دفعہ ۱۴۴ نافذ کر دی گئی۔ (ایک خبر)

کیا اس سے پہلے نہ تھی یا تجدید کی گئی ہے ویسے بھٹو صاحب کے دور ہمایونی میں اس دفعہ کے لحاظ سے پاکستان کا فی حد تک خود کفیل اور پوری طرح خوش حال ہے۔ البتہ یہی دفعہ بد حالی کا سبب بنے تو حکومت کا قصور نہیں۔

بڑھتی ہوئی فحاشی اور عریانی پر اظہار تشویش۔

(ایک خبر کی سرخ)

پاکستان میں چند ہی تو چیزیں بڑھ رہی ہیں فحاشی، عریانی، منگائی اور غمخوار گدی ! اگر یہ بھی نہ بڑھیں تو ترقی کس میدان میں ہوگی؟ کراچی میں ۵ لاکھ روپے کا سگل شدہ سامان درآمد۔ (ایک خبر)

مگر سگل کہاں گئے؟ کیا ضمانت کر اکر ملک سے باہر فرار ہو گئے؟

خط و کتابت  
گرتے وقت تاریخ  
لکھنا مت بھولیے



# وزیر کے لیے دستِ راہ نما اصول

از افادات : مخدوم العلامہ مفتی مولانا محمد عبداللہ بنوری دامت برکاتہم امیر کل پاکستان جمعیتہ علماء اسلام

بِسْمِ اللَّهِ الرَّحْمَنِ الرَّحِيمِ  
إِن الْحَكَمَ اللَّهُ أَمْرُ  
الْعَبْدِ وَالْإِيَّاهُ -

وقت کے تقاضے کے مطابق اس وقت  
اقتدار پر آنے والوں کے یہ فرائض ہیں۔ یہ لوگ  
جب تک ان فرائض کی بجا آوری پابندی سے  
نہ کریں گے ان سے کوئی بھی ڈھب کا کام نہ ہو  
سکے گا۔ نہ گرافٹی ختم ہو سکتی ہے اور نہ قحط سالی۔  
فرضہ اول : التزام اجتناب فواحش - قرآن  
میں یوسف علیہ السلام کی مثال بیان فرمائی  
گئی ہے کہ عزیز مصر کی بیوی نے کمال رازداری  
میں آپ کو درغلانے کی کوشش کی، لیکن  
آپ نے اس کے رد میں وہ رویہ اختیار  
کیا جو آپ جیسے صاحب عزیمت کے  
شایان شان تھا۔ والقدھمت بہم  
وہما جہا۔ آج کل کے وزراء کا بھی یہی  
طریق ہونا چاہیے۔

فرضہ ثانی : التزام اسلام - آئین میں وزیر  
کا سامان ہونا ضروری ہے۔ حضرت یوسف  
علیہ السلام نے اپنے ساتھیوں سے فرمایا  
تھا :

وَاتَّبِعْتَ مِلَّةَ آبَائِ إِبْرَاهِيمَ  
وَاسْتَحَقَّ وَيَعْقُوبَ - مَا كَانَ  
لَنَا أَنْ نَشْرِكَ بِاللَّهِ -

ملتِ ابراہیمی کی اتباع اور شرک سے اجتناب

اصل اسلام ہے۔ ایک وزیر کو اس کے سوا  
چارہ کار نہیں۔

فرضہ ثالث : التزام استقلال، اس کام  
کے لیے استقلال بھی ضروری ہے۔ قرآن مجید  
میں ذکر ہے :

وَقَالَ الْمَلِكُ أَتُؤْتِي بِهِ فَمَا جَاوَزَ  
الرَّسُولُ قَالَ ارْجِعْ إِلَىٰ رَبِّكَ  
فَاسْأَلْهُ مَا بِآلِ النَّسُوءِ الَّذِي قَطَعْنَ  
أَيْدِيَهُنَّ -

یعنی جب بادشاہ نے یوسف علیہ السلام  
کو جیل سے باہر نکلنے کا حکم دیا تو آپ نے  
فرمایا کہ جب تک مجھ پر لگائی گئی تہمت کا فیصلہ  
نہیں ہوتا میں باہر نہیں نکلوں گا۔ وزیر کے  
یہ استقلال کی ضرورت ہے۔ تکالیف  
کا سامنا ہو تو تب بھی یہ کام نہ چھوڑیں۔  
انہما الأعمال بالنیات - نیک نیتی  
سے قوم کی خدمت کرنا بہت بڑی سعادت  
ہے۔

فرضہ رابع : (مک)

وَقَالَ الْمَلِكُ أَتُؤْتِي بِهِ اسْتَغْلَصَهُ  
لِنَفْسِي (المراد) قَالَ اجْعَلْنِي عَلَىٰ  
خِزَانِ الْمَالِ أَوْ حَقِيقَةِ عِلْمِهِ  
وزیر کے لیے ضروری ہے کہ وہ عالم اور  
رعایا کی جان و مال کا محافظ و امین ہو۔  
اس کو محافظت علی اموال الناس کا التزام  
کرنا چاہیے۔ یہ نہ ہو کہ لیھلک الحوت

والنسل - لوگوں کی جان کی حفاظت کے  
بجائے انہیں ہلاک کرنے کے درپے ہو جائے  
ایسا آدمی اس عہدے کا مستحق نہیں۔

فرضہ خامس : اس کو علم بھی ہو، یعنی  
علم کی ترقی کا التزام۔ لوگوں کے احوال کی  
واقفیت کا التزام، اس کا فرضہ ہے کہ شہر  
یا دیہات جہاں بھی رعایا ہو، ان کی ضروریات  
کا علم رکھے اور ان کو پورا کرنے کی صلاحیت  
رکھے۔ اسے یہ معلوم ہونا چاہیے کہ کس جگہ  
روٹی، پکڑے اور مکان کی کس درجہ میں ضرورت  
اگر لوگوں کی ضروریات سے جاہل رہا تو کام  
نہیں چلا سکتا۔

فرضہ سادس : صبر و تقویٰ کا التزام۔  
انہ من یتق و یصبر ہر وقت  
اس کے پیش نظر رہے۔ تکالیف کے وقت  
صبر سے کام لے اور تقویٰ کا دامن ہاتھ سے  
نہ چھوٹے۔

فرضہ سابع : مکارم اخلاق کا التزام۔

جَعَلْنَا بِيضَاعَةَ مَزْجَاتٍ

فَاَوْفَ لَنَا الْكَيْدَ -

جب برادران یوسف علیہ السلام قحط کی  
وجہ سے بارہ یوسف علیہ السلام کے پاس  
آئے ہیں اور پھر مات چیت کے بعد یہ راز  
ان پر کھل جاتا ہے کہ عزیز مصر خود ان  
کا ستایا ہوا بھائی یوسف ہے تو اس  
پر انہیں خوف ہوتا ہے کہ اب یہ ہم

سے پھلے بدے لے گا تو آپ کہاں ملے گی  
سے فرماتے ہیں :

لا تشرب علیکم الیوم  
آج تم سے کوئی باز پرس نہیں ہوگی۔  
وزیر کو مکارم اخلاق کا التزام رکھنا  
چاہیے۔ اگر کوئی اپنے جرم کا اقرار کرے  
تو پھر انتقامی کارروائی کے درپے نہ ہو  
لا تشرب علیکم الیوم کو اپنا شعار بنا  
آج اگر ملک میں تباہی آرہی ہے تو  
اس کی وجہ صرف یہ ہے کہ جو کہ اقتدار  
پر آتا ہے وہ مخالفوں کو معاف کرنے  
کی بجائے بے گناہوں کی پکڑ دھکڑ کا  
سلسلہ شروع کر دیتا ہے۔

فرضیہ ثامن (۸) اکابر کے احترام کا  
التزام -

ولہما دخلوا علی یوسف

اولی الیہ ابویہ (الی) ورفیع

ابویہ علی العرش

یوسف علیہ السلام جب بادشاہ بن گئے  
تو اپنے والدین کو بڑی عزت سے  
اپنے پاس بلایا اور ان کو تخت پر بٹھایا۔  
اکابر کا احترام ہوگا تو ملک بچے گا ورنہ  
نہیں۔ اب تو معاملہ الٹ ہے۔ اکابر  
جیل میں ہیں اور اصرار کر سبوں پر ہیں۔  
یہ عذاب خداوندی ہے۔

فرضیہ ناسنح (۹) : التزام دعا۔ وزارت  
امارت اور دیگر تمام نعمتیں اللہ تعالیٰ کا  
فضل سمجھو۔ رات دن اس سے دعا  
کرو کہ اللہ تعالیٰ ان نعمتوں میں مزید  
ترقی دے۔ ہر نعمت پر اس کا شکر ادا  
کریے :

رب قد اتیتنی من الملک  
وعلمتني من تادیل  
الاحادیث فاطر السواة  
والارض -

کہ اے اللہ! جو کچھ تو نے دیا ہے

سب تیری مہربانی ہے۔ مجھے اپنی  
قوت پر ناز نہیں۔

انت ولی فی الدنیا والاخرة

میں تیری رضا کے لیے یہ سب کام

کد رہا ہوں۔

فرضیہ عاشی : خاتمہ بالخیر کی دعا مانگنا

رہے۔ ہر وقت دعائیں یہ کہتا رہے

تو فنی مسلماً والحقنی

بالصالحین ہ

اگر یہ دعا صبح وشام سات بار پڑھے

تو یہ التزام اسلام کے لیے کافی ہے۔ کہتے

ہیں اگر یہ دعا ہر وقت زبان پر جاری

رہے تو فتنہ سے محفوظ، الحاق مع

الصالحین اور خاتمہ ایمان پر ہوگا۔

حدیث شریف میں ہے نیک روح جانے

تو دوسرے پوچھتے ہیں کہ ہمارے

رشتہ دار کیا کرتے ہیں اگر وہ نیک کام

بتائیں تو خوش ہوتے ہیں اور اگر بُرے

بتاتے ہیں تو ملال کی صورت اختیار

کر لیتے ہیں۔ قیامت کے دن اعلان

ہوگا۔

وامتان والیوم ایہا المجمعون

اے مجرموں ! آج کے دن تم الگ

ہو جاؤ۔

بقیہ متحدہ جمہوری محاذ

اور ان کی سیٹیوں پر ضمنی انتخاب کرانے کا  
اعلان فرما کر اپنے عزائم کو بے نقاب کر چکے ہیں  
اور مجرم کے سیکرٹری جنرل ڈاکٹر بلشر حسن  
کی طرف سے اپوزیشن ارکان اسمبلی کے خلاف  
غیڑہ گردی کے مظاہرہ کا باضابطہ اعلان  
سامنے آچکا ہے۔ ملکی سالمیت اور جمہوری  
اقدار متحدہ محاذ کو ایسا اور مہم کا راستہ دکھا  
رہی ہیں۔ یہ مہم سخت بھی ہے اور قدم قدم  
پر ایشاد قربانی کی متقاضی بھی۔ قومی اسمبلی میں  
حزب اختلاف کے قائد حضرت مولانا مفتی  
محمد صاحب مدظلہ اس نئی مہم کا اعلان

ان الفاظ کے ساتھ فرمایا ہے:-

"حکومتی جماعت نے ہمارے

خلاف مہم کا آغاز کر دیا ہے۔

اب ہم بھی حکومت کے خلاف

مہم چلائیں گے اور اسے یا تو

جمہوریت بحال کرنا پڑے گی، یا

اقتدار سے الگ ہونا پڑے گا"

حکمران پارٹی کی دھاندلیوں اور غیر آئینی

کارروائیوں کے خلاف جمہوری قوتوں کی یہ

مہم انشاء اللہ آخری اور فیصلہ کن ثابت ہوگی

اور یقیناً حکمران پارٹی کو جمہوری اقدار آئین

کے تقدس اور ملکی سالمیت کے تقاضوں

کے سامنے "مرنڈ" ہونا پڑے گا۔

متحدہ جمہوری محاذ نے اس مہم کے باضابطہ

آغاز کے لیے ۱۲، ۱۵ جون بروز ہفتہ

واقوار لاہور میں محاذ میں شامل تمام جماعتوں

کے کارکنوں کا قومی کنونشن طلب کیا ہے۔

جس میں موجودہ سیاسی صورت حال پر غور

خوض کے بعد آئندہ لائحہ عمل کا اعلان کیا

جائے گا اور عوام کے سیاسی، معاشی اور آئینی

حقوق کی بحالی فیصلہ کن مہم کا باقاعدہ آغاز

ہوگا۔

قائد جمعیت علماء اسلام حضرت مولانا

مفتی محمود صاحب مدظلہ کی ہدایت پر

جمعیت کی مرکزی مجلس عمومی کے تمام ارکان کو متحدہ

جمہوری محاذ کے قومی کنونشن میں شرکت کے لیے

باضابطہ دعوت نامے جاری کر دیے گئے

ہیں اور کنونشن کے اختتام پر اس کے فیصلوں

کی توثیق کے لیے جمعیت کی مرکزی مجلس عمومی کا

اجلاس بھی طلب کر لیا گیا ہے۔ حضرت

مفتی صاحب نے مجلس عمومی کے تمام ارکان کو


ہدایت کی ہے کہ وہ ۱۲، ۱۵ جون کے

ساتھ ۱۶ جون کا دن بھی فارغ رکھیں، تاکہ

ضروری جماعتی امور کی تکمیل بھی اسی موقع پر

ہو جائے۔





# تیسری عالمی جنگ کے حوالہ سے انقبلا

## لانے کا دعویٰ محض فریب خیال تھے

صورت حال پر اثر پڑتا ہے اور ترقی پسند قوتیں تقویت حاصل کرتی ہیں۔ سوال یہ پیدا ہوتا ہے کہ ایک ایسی پالیسی جو لینن کی تشکیل دی ہوئی ہے اور سرمایہ دارانہ نظام کے حامیوں کے دل کو نہیں بھاتی۔ آخر امریکہ اور دیگر سرمایہ دار ملکوں نے کیوں تسلیم کی ہے؟ اس کا جواب اس کے سوا اور کیا ہو سکتا ہے کہ امن کیمنٹ کے طاقتور دھارے نے سامراجیوں کو بھیجے تھے پر عبور کر دیا ہے وہ دیت نام اور کمیونٹا ہو یا مشرق وسطیٰ ہر محاذ پر جنگ پسند قوتوں کو آزادی اور امن کے شیدائیوں کے ہاتھوں عبرتناک شکستوں سے دوچار ہوتا پڑ رہا ہے۔

۲۔ صرف بین الاقوامی تعلقات تک ہی یہ بات محدود نہیں ہے۔ اقتصادی، صنعتی اور فوجی اعتبار سے بھی غیر سرمایہ دار کیمنٹ روز بہ روز مستحکم ہو رہا ہے۔ اگر گزشتہ پانچ برس کے اعداد و شمار کا جائزہ لیا جائے تو ہمیں یہ معلوم ہوتا ہے کہ کئیل برائے اقتصادی تعاون سے وابستہ ملکوں کی صنعتی پیداوار میں ۱۹۶۷ء فی صدی سالانہ اضافہ ہوا ہے۔ جب کہ ترقی یافتہ سرمایہ دار ملکوں میں یہ شرح ۱۹۵۷ء فی صدی سے آگے نہیں بڑھی۔ گویا دوسرے الفاظ میں غیر سرمایہ دار کیمنٹ، صنعتی حیثیت سے

تو کچھ مبالغہ نہ ہوگا کہ امن اور مفاہمت آج کا غالب رجحان بن چکا ہے۔

لیکن یہ ایک عجیب بات ہے کہ ایک حلقہ، جو اپنے آپ کو عوام دوست بھی کہتا ہے۔ اس بات پر مصر ہے کہ امن اور مفاہمت کا یہ عمل عارضی حیثیت رکھتا ہے، لہذا عوام کو تیسری عالمی جنگ کے لیے تیار رہنا چاہیے۔ یہ حلقہ صرف تیسری عالمی جنگ کی پیشگی اطلاع دینے پر اکتفا نہیں کرتا، بلکہ اسے خوش آمدید بھی کہتا ہے کیونکہ اس کے کہنے کے مطابق تیسری عالمی جنگ انقلابات کو جنم دے گی!

اس سے پہلے کہ ہم اس خیال پر بحث کریں کہ تیسری عالمی جنگ کے نتائج کیا ہوں؟ اس بات کو جاننے کی ضرورت ہے کہ عالمی جنگ کے امکانات موجود بھی ہیں یا نہیں؟

۱۔ آج صورت حال یہ ہے کہ بین الاقوامی تعلقات میں پرامن بقائے باہمی نے نمایاں حیثیت حاصل کر لی ہے۔ دنیا کی سب سے بڑی سامراجی طاقت امریکہ کو سرکاری طور پر پرامن بقائے باہمی کی پالیسی کو تسلیم کرنا پڑا ہے، حالانکہ ایک طرف تو اس پالیسی سے اجارہ داریوں کے مفادات متاثر ہوتے ہیں دوسرے سرمایہ دار ملکوں کی اندرونی

۹۔ مٹی کو فسطایت پر فتح کی دیں سالگرہ منائی جا رہی ہے۔ دوسری جنگ عظیم کے دوران انسانی سماج کو جن ہلاکت خیزیوں اور نقصانات کا سامنا کرنا پڑا اس کے نقوش آج بھی تروتازہ ہیں۔ فسطائیت کے علمبرداروں کے ہاتھوں جن وحشیانہ جرائم کا ارتکاب عمل میں آیا۔ وہ انسانی تاریخ میں کبھی فراموش نہیں کیا جائے گا۔ فسطائیت کی شکست دراصل ساری دنیا کی امن پسند جمہوری قوتوں کا لازوال کارنامہ تھا۔ اس جنگ میں ترقی پسند قوتوں کی فتح نے تاریخ کے دھارے کو تندی و تیزی بخشی جس کی رو میں نوآبادیاتی نظام خس و خاشاک کی طرح بہتے نظر آتے اور سامراجی تسلط کو ناقابل تلافی نقصانات کا سامنا کرنا پڑا، بلکہ گزشتہ تیس برسوں سے سامراج پسپائی کے عمل سے دوچار رہے۔

کمیونٹا اور دیت نام کے عوام کی کامیابی نے ایک بار پھر اس امر پر مہر تصدیق ثبت کر دی ہے کہ سامراجیوں کے چل چلاؤ کا وقت آپہنچا ہے۔ بین الاقوامی سیاسی افق پر رونما ہونے والے بیشتر واقعات اس بات کی نشاندہی کرتے ہیں کہ قوت کا توازن سامراج مخالف قوتوں کے حق میں استوار ہو چکا ہے۔ چنانچہ اگر یہ کہا جائے

ہی نظر آسکتے ہیں جو حقائق سے انکھیں بند کیے ہوئے ہیں یا جس کے مفادات جنگ اور کشیدگی سے وابستہ ہیں۔ کوئی بھی ذی شعور اور انسان دوست فرد تیسری عالمی جنگ کے بارے میں پسندیدگی کا اظہار نہیں کر سکتا۔

اور جہاں تک اس مفروضہ کا تعلق ہے کہ تیسری عالمی جنگ انقلابات کو جنم دے گی تو ایک عام آدمی بھی اس حقیقت سے بخوبی واقف ہے کہ اس کا نتیجہ انسانیت کی مکمل تباہی تو ہو سکتا ہے "انقلاب" نہیں ہو سکتا اور ایسے "انقلاب" کا کوئی کیا کرے گا جو ساری دنیا کو قبرستان بنانے کے بعد رونما ہو؟

شیخ الاسلام مولانا حسین احمد مدنی رحمہ اللہ کے قلم سے

## سفر نامہ شیخ الہند

شیخ المسلمون لا محجوبون قدر تہ کا سفر نامہ حجاز و مصر و اسرار اللہ کی دولت و خیر و داد و محبت بظاہر کے خلاف جہادِ نادوی کی جان اور سرگزشت اسیر اللہ کے صبر و شہادت اور عزم و جہاد کی زندہ جاوید داستان، شیخ المسلمون انقلابی شخصیت اور تربیت دین و وطن کا مستند تذکرہ و تاریخ آزادی و تحریک کا جوش و خروش اسلامی سیاست و فلسفہ و غریب و حقارت کا عظیم شال و مرجع

مکتبہ محمدیہ لاہور جامعہ مدنیہ لاہور کریم پارک لاہور

خط و کتابت کرتے وقت

خریداری نمبر

کا حوالہ ضرور دیں

کا خطرہ جو ۱۹۳۵ء سے نوع انسانی پر منتلا رہا تھا، بڑی حد تک ٹل چکا ہے۔

۶۔ غیر سرمایہ دار کیمپ کی مسلسل جدوجہد کے نتیجے میں بہت سے خطوں میں صورت حال معمول پر آ رہی ہے اور تنازعات کا فیصلہ عوام دوست قوتوں کے حتمی ہو رہا ہے۔ اس ضمن میں یورپی سلامتی کی کانفرنس کی کامیابیاں ہمارے غماز میں ہیں جس کا ایشیا کی صورت حال پر بھی گہرا اثر پڑا ہے۔

۷۔ غیر سرمایہ دار کیمپ کے استحکام کی ایک علامت یہ ہے کہ مشرقی جرمنی اور کیوبا بین الاقوامی افق پر ابھر کر سامنے آئے ہیں پرتگال کی فسطائی حکومت کا خاتمہ ہو چکا ہے قبرص کی آمریت نے دم توڑ دیا ہے اور نوآبادیاتی باقیات آخری چمکیاں لے رہی ہیں۔

۸۔ دوسری طرف جمہوری تحریکات جو کہ غیر سرمایہ دارانہ جدوجہد کا ایک اہم حصہ ہیں شاندار کامیابیوں سے مہکنا رہی ہیں۔ اس ضمن میں فرانس کے حالیہ انتخابات کی مثال دی جا سکتی ہے جہاں غیر سرمایہ دار امیدواروں کو قریباً نصف ووٹ ملے ہیں۔

ان تمام کامیابیوں کو مد نظر رکھا جائے تو بڑے اعتماد کے ساتھ یہ کہا جا سکتا ہے کہ ہمارا دور سامراج کی شکست و ریخت کا دور ہے۔ ایسی صورت میں یہ اندیشہ کہ سامراج کوئی فیصلہ کن کردار ادا کر سکتا ہے، درست نہیں ہے۔ یہ تو وہ وقت ہے جب سامراجیوں کو پے درپے شکستوں سے دوچار ہونا پڑ رہا ہے اور نئی ترقی پذیر قوتیں آگے بڑھ رہی ہیں۔

چنانچہ آج کے بین الاقوامی حالات میں عالمی جنگ کے امکانات صرف اُسے

امریکہ برطانیہ، مغربی جرمنی اور فرانس وغیرہ سے آگے نکل چکا ہے۔

۳۔ ایک طرف غیر سرمایہ دار کیمپ کی بڑھتی ہوئی قوت ہے۔ دوسری جانب سرمایہ دارانہ نظام کا عالمی بحران ہے جو روز بروز گہرا ہوتا جا رہا ہے۔ اقراط زر، گرائی، مالیاتی بحران، بے روزگاری روز کا معمول بن چکی ہے۔ ان مسائل کی وجہ سے ایک طرف تو سرمایہ دار ملکوں میں زبردستی انحطاط پیدا ہو گیا ہے۔ دوسری طرف

"تیسری دنیا" کے ان ملکوں میں جن کی معیشت عالمی سرمایہ داری سے بندھی ہوئی ہے۔ اقتصادی آزادی کی تحریک ایک نئے مرحلے میں داخل ہو چکی ہے۔ یہ ممالک جدید نوآبادیاتی استحصال سے نجات کرنے کے لیے لگ و دو کر رہے ہیں اور انہیں اہم کامیابیاں بھی حاصل ہو رہی ہیں

۴۔ سرمایہ دارانہ نظام کے عالمی بحران کی وجہ سے سرمایہ دنیا میں سماجی تضادات نے بہت شدت اختیار کر لی ہے۔ علوم انکس سرمایہ احتجاج بن چکے ہیں۔ اس کا اندازہ صرف اس بات سے لگایا جا سکتا ہے کہ گزشتہ پانچ برسوں میں جاپان امریکہ اور مغربی یورپ میں ساڑھے بائیس کروڑ مزدوروں نے ہڑتالوں میں حصہ لیا، محنت کش عوام کے لئے جتنے اجارہ دار دشمن جدوجہد میں شرکت کر رہے ہیں تنگنہ کام کرنے والے محنت کش عوام مزدور طبقہ سے ایک جہتی کا اظہار کر رہے ہیں۔ جتنی کہ سرکاری ملازمین بھی سڑکوں پر آنکھیں ہیں یہ نئی عالمی تحریک کا ایک اہم موڑ ہے۔

۵۔ غیر سرمایہ دار کیمپ کی ایک بڑی کامیابی ایٹمی ہتھیاروں کے عدم استعمال کا معاہدہ ہے جس سے تیسری عالمی جنگ



# حکومت عوام کے منتخب مینڈل سے استغفیٰ دینے کا مطالبہ کرنے کی مجاز نہیں!

جمہوریت بحال کرانے کے لیے اپوزیشن بھی ملک گیر تحریک چلائے گی: مولانا مفتی محمود غلام

قائد حزب اختلاف مولانا مفتی محمود صاحب کی ایک اہم پریس کانفرنس

قومی اسمبلی میں حزب اختلاف کے قائم مقام لیڈر مولانا مفتی محمود نے کہا ہے کہ جب تک حکومت ۶ فروری کے معاہدے پر عمل نہیں کرے گی اپوزیشن بجٹ اجلاس میں شریک نہیں ہوگی۔ ایک پریس کانفرنس سے خطاب کرتے ہوئے انہوں نے کہا کہ ہم نے اپنے رائے دہندگان کی نمائندگی کرتے ہوئے ان کی خواہشات کے عین مطابق اس کا بائیکاٹ کیا ہے کیونکہ ان میں موجود اپوزیشن ارکان کو آزادی کے ساتھ اظہار خیال تک کا حق حاصل نہیں۔ مزید برآں عوامی نمائندوں کو کالے قوانین کے تحت جیلوں میں ڈال کر نمائندگی کے حق سے محروم رکھا گیا ہے۔ انہوں نے کہا کہ اپوزیشن کو دھمکیوں سے ایوان میں نہیں لایا جاسکتا۔ حکومتی جماعت نے ہمارے خلاف ہم کا آغاز نہ دیا ہے۔ اب ہم بھی حکومت کے خلاف ہم چلائیں گے۔ اور اسے یا تو جمہوریت بحال کرنی پڑے گی یا اقتدار سے علیحدہ ہونا ہوگا۔ انہوں نے کہا ہم سے تنخواہوں،

الائونسوں اور مراعات سے دستبردار ہونے کا مطالبہ کیا گیا ہے حالانکہ حزب اقتدار کی نسبت حزب اختلاف باقاعدگی سے اجلاس میں حاضر ہوتی رہی ہے۔ انہوں نے کہا ۶ فروری کا معاہدہ قطعی باضابطہ طور پر مبرا تھا۔ اسے پارلیمان کے دونوں ایوانوں میں سنایا گیا اور نہ صرف قبول کیا گیا بلکہ حکومتی پارٹی نے اس میں ترامیم بھی کرائیں۔ مزید برآں وزیراعظم

بھٹو اور ان کے وزیر بارہا اس پر عمل کا یقین دلاتے رہے ہیں۔ انہوں نے کہا ۲۹ مئی کو اپوزیشن کی پارلیمانی پارٹیوں کے آئندہ اجلاس میں آئندہ لاٹو عمل پر غور کیا جائے گا۔ اور ۱۴-۱۵ جون کو کثیر پر قومی کنونشن ہوگی جس میں کثیر کے حامی انتخابات سے پیداشد صورت حال پر غور ہوگا۔

انہوں نے بتایا کہ اپوزیشن ایسی تحریک چلانے پر غور کر رہی ہے جس سے موجودہ حکومت کو مستغفی ہونے پر مجبور کیا جائے گا۔

انہوں نے اخباری نمائندوں میں اسمبلی کی کاروائی کی نقول تقسیم کیں جس میں حکومت حزب اختلاف کے درمیان ہونے والے معاہدے کی تفصیلات مسٹر حفیظ پیرزادہ کی توثیق اور سپیکر کی طرف سے معاہدے کا خیر مقدم شامل ہے۔ مولانا مفتی محمود نے تفصیل کے ساتھ روشنی ڈالی اور کہا کہ حکومت نے وعدوں کے باوجود اس معاہدہ کے سلسلہ میں اپوزیشن کے ساتھ مذاکرات نہیں کئے جب کہ اپوزیشن کے نمائندے ایوان میں نمائندگی کرنے کے لیے جدوجہد کرتے رہے مگر حکمران جماعت نے طعنہ دیا ہے کہ اپوزیشن والے رائے دہندگان کی صحیح نمائندگی نہیں کرتے اس لیے انہیں مستغفی ہو جانا چاہیے۔

مفتی صاحب نے استفسار کیا کہ کیا اپوزیشن کے لیڈروں کو جیلوں میں ڈال کر حکومت نے انہیں نمائندگی کے حق سے جبراً محروم نہیں کیا

اور جو لوگ جیلوں سے باہر ہیں انہیں بولنے نہیں دیا جاتا درحقیقت حکومت کو پریٹنی ہے کہ اپوزیشن عوام کی نمائندگی کیوں کرتی ہے کیونکہ حکومتی جماعت عوام کی صحیح نمائندگی نہیں کر سکتی۔ انہوں نے کہا کہ گزشتہ تین سال کے دوران اسمبلی میں عوامی مسائل پیش کر کے تنہا ذیک التواء واستحقاق سوالات تراہیم اور دوسرے طریقوں سے عوام کی کتنی نمائندگی کی ہے۔ قوم کی نمائندگی ہاتھ ہلا کر یا تالی بجا کر نہیں ہوتی اور نہ ہی ایوان سے زیادہ غیر حاضرہ کر ہوتی ہے۔ انہوں نے اس بات پر نکتہ چینی کیا کہ وزیراعظم ایوان کو زیادہ وقت نہیں دیتے۔ کسی جمہوری ملک کا وزیراعظم ایوان سے اتنا غیر حاضر نہیں رہتا کیونکہ اسے پوری قوم کے سامنے جواب دینا ہوتا ہے مفتی صاحب نے وزراء اور سرکاری پارٹی کے ممبروں کو چیلنج کیا کہ وہ اپوزیشن کے ارکان کی حاضریوں سے موازنہ کر سکتے ہیں۔ انہوں نے مزید پٹیکش کی کہ اگر حکومت غیر حاضر ممبروں کے الاؤنس اور دوسری مراعات ختم کرنے کا بل ایوان میں پیش کرے تو ہم بائیکاٹ ختم کر کے اس بل کی تائید کرنے کو تیار ہیں۔ انہوں نے اپوزیشن کے ارکان کے مستغفی ہونے کے حامی مطالبہ کا ذکر کرتے ہوئے کہا کہ انہیں عوام نے منتخب کیا ہے اس لیے حکومت کو ان سے مستغفی ہونے کا مطالبہ کرنے کا کیا حق ہے۔

مفتی صاحب نے کہا کہ عوام نے اپوزیشن کو نہیں بلکہ حکمران پارٹی کو مسترد کر رکھا ہے۔ اس سلسلے میں انہوں نے جیلنگ کیا کہ حکومت اس مسئلہ پر استصواب کروا کر عوام کی پسند کا اندازہ لگا سکتی ہے۔ محکومہ استصواب ضمنی انتخابات یا آزاد کشمیر کے الیکشن کی طرح کا نہ ہو۔ اور ساری پابندیاں ختم کر کے کرایا جائے۔ مفتی صاحب نے پیش کش کی کہ اب کسی بڑے شہر کے عام جلسے میں لوگوں سے ووٹ لے کر بھی اندازہ لگایا جاسکتا ہے۔ دراصل حکمران طبقہ عوام کا اعتماد کھو بیٹھا ہے۔

اپوزیشن کے قائم مقام لیڈر نے ۴ فروری کے معاہدے کے بارے میں کہا کہ وزیراعظم نے ۲۴ مئی کو اسمبلی میں اپنی تقریر میں اس معاہدے کے بارے میں کچھ اس قسم کی باتیں کی ہیں کہ یہ معاہدہ جواہی نہیں یا یہ کہ معاہدہ زبانی ہوا اور یہ بھی کہا کہ حالات کے تحت معاہدہ مسترد کر دیا گیا ہے۔ مفتی صاحب نے اس معاہدے کے پس منظر میں کہا کہ ۱۳ جنوری کو تخریب کاری کے انداد کا بل پیش ہوا تھا۔ اس قانون سے عوام کے بنیادی حقوق سلب کئے جا رہے تھے۔ محکمہ سپیکر نے اس بل پر ترمیم پیش کرنے والے ممبروں کو دو تین منٹ ہی بولنے کی اجازت دی اور یہ اہم بل فوراً منظور کر لیا گیا۔ اس پر اپوزیشن کے ارکان بائیکاٹ کر گئے۔ اس بائیکاٹ کے نتیجے میں اکثریتی پارٹی اور اپوزیشن کے درمیان ایک معاہدہ طے پایا اس میں حکومتی پارٹی کی طرف سے شیخ محمد رشید ڈپٹی لیڈر وزیر خزانہ محمد حنیف اور پیرزادہ اور اپوزیشن کی طرف سے

مفتی محمود، پروفیسر غفور احمد، چودھری ظہور الہی اور خواجہ محمد صفدر شریک برٹے فریقین کی منظوری سے معاہدے کا متن جاری ہوا۔ جس پر مسٹر پیرزادہ نے متن میں دو تین ترمیم پیش کیں جو ہم نے قبول کر لیں چنانچہ یہ طے پایا کہ پروفیسر غفور احمد اسمبلی میں اور خواجہ محمد صفدر سینٹ میں معاہدہ کا متن پڑھیں گے اور حکومت کے ترجمان اس کی تائید کریں گے۔ ۴ فروری کو یہ معاہدہ دونوں ایوانوں میں پڑھا گیا اور دونوں میں پیرزادہ نے اس کی تائید کی۔ سپیکر نے قومی اسمبلی میں اس کا خیر مقدم کیا اور کہا کہ میں اس پر عملدرآمد کراؤں گا۔

اس مرحلہ پر مولانا نے اسمبلی کے ریکارڈ کی نقول میں سے ضروری اقتباس دکھا۔ اس میں طے پایا تھا کہ کسی قانون پر بولنے کے لیے اپوزیشن کے ارکان پر کوئی ناروا پابندی عائد نہیں کی جائے گی۔ اپوزیشن ممبروں کے کردار کشی کی پالیسی ترک کر دی جائے گی۔ سوالات، التواء اور استحقاق کی تحریک سپیکر چیمبرز میں مسترد نہیں کی جائے گی۔ ریڈیو، ٹی۔وی اور ٹرسٹ کے اخبارات میں اسمبلی کی صحیح رپورٹنگ ہوگی۔ قواعد و ضوابط میں ضروری تبدیلیاں کی جائیں گی۔ سیشن کے پروگرام کے بارے میں اپوزیشن سے مشورہ کیا جائے گا۔ مگر ۸ فروری کو (معاہدہ کے دو روز بعد) قومی اسمبلی، سینٹ اور سرحد و بلوچستان اسمبلیوں کے اپوزیشن ممبروں کو گرفتار کر لیا گیا۔ یہ کارروائی خلاف قانون تھی۔ اس خلاف قانون اقدام کے جواز کے لیے اسمبلی کا ملتوی شدہ اجلاس گیارہ فروری کی بجائے دس فروری کو طلب کر لیا

گیا۔

انہوں نے مزید کہا کہ ۴ فروری کے معاہدے میں یہ بھی شامل تھا کہ مسٹر بنجوا اور دوسرے نظربند لیڈروں کو اسمبلی میں آنے دیا جائے اور حکومت کی طرف سے کہا گیا تھا کہ وزیراعظم کی باہر سے واپسی پر اس پر غور کیا جائے گا۔ مگر ان نظربندوں کو باہر لانے کی بجائے اسمبلی کے اندر کے ممبروں کو بھی نظربند کر دیا گیا۔ مفتی صاحب نے مزید کہا کہ دس فروری کو اس قانون میں ترمیم کر کے اسے ۱۸ فروری سے لاگو کیا گیا۔ اور اس طرح سے اپنے غلط اقدام کو جائز بنانے کی کوشش کی گئی۔ معاہدے کی اس سرسخت خلاف ورزی پر اپوزیشن بارہ فروری کو سیشن کا بائیکاٹ کر دیا جس کے ۴، ۵، ۶ مارچ کو مسٹر پیرزادہ نے اپوزیشن سے بات کی اور ۸ مارچ کو جھٹو صاحب کے ساتھ وزیراعظم ہاؤس میں تین گھنٹے تک مذاکرات ہوئے۔ پھر ۱۲ مارچ کو شاہ فیصل کے جنازے سے واپسی پر ٹیڈرے میں جھٹو صاحب نے مجھ سے بات کی اور یہ طے پایا کہ تین چار دن بعد اسمبلی کا اجلاس ملتوی کر کے بات چیت کی جائے گی۔ اور تمام معاملات طے کر لیے جائیں گے۔ مگر اس پر بھی عمل نہ ہوا اس کے بعد ۱۳ مئی کو سپیکر صاحب کی قیام گاہ میں ایک غیر رسمی ملاقات ہوئی جس میں مسٹر پیرزادہ، پروفیسر غفور احمد اور چودھری ظہور الہی بھی موجود تھے۔ اس موقع پر انہوں نے وعدہ کیا کہ ۴ فروری کے فیصلے پر عمل ہوگا۔ مگر وزیراعظم کے ساتھ بات کر کے بتایا جائے گا۔ مگر اس کا بھی کوئی جواب نہ آیا۔

عزناطہ رسیٹورائٹ

عہدہ ماحول  
عہدہ سرس



# جماعتی کارکنوں کے چند ضروری باتیں

ضلع گوجرانوالہ کے زیر  
جمیعت علماء اسلام، اہتمام کارکنوں کے  
یہ دورہ تربیتی کیمپ ۲۵، ۲۶ مئی کو  
دارالعلوم فیض الاسلام اڈہ تلے عالی تحصیل  
گوجرانوالہ میں لگایا گیا جس میں ضلع بھر سے  
کارکنوں نے شرکت کی۔

تربیتی کیمپ کی پہلی نشست ۲۵ مئی بروز  
اتوار ظہر کے بعد زیر صدارت مولانا محمد حنیف  
مسندہ درکاں شروع ہوئی۔ امیر ضلع حضرت  
مولانا محمد سرفراز خان نے ”کارکنوں کے اوصاف“  
کے موضوع پر خطاب فرما کر تربیتی کیمپ کا  
افتتاح کیا۔ آپ کے بعد ضلعی ناظم ڈاکٹر غلام  
محمد نے ضلع میں تنظیمی کارگزاری پر روشنی  
ڈالی۔ دوسری نشست اسی روز بعد نماز  
عشاء مولانا امیر حسین کوہلو والہ کی زیر صدارت  
منعقد ہوئی جس میں مولانا فضل رانقی امیر  
تحصیل گوجرانوالہ نے ”تاریخ اسلام“ اور صوفی  
حسین احمد ناظم ضلع نے ”علماء حق اور جنگ آزادی  
کے موضوع پر خطاب کیا۔ تیسری نشست  
۲۶ مئی بروز پیر صبح ۸ ۱/۲ مولانا فضل رانقی  
کی صدارت میں ہوئی جس میں مولانا محمد یوسف  
رحمانی ناظم اعلیٰ تحصیل گوجرانوالہ نے ”عقائد و  
فرائض“ مولانا زابد اتراشدی ناظم نشر و اشاعت  
مرکزی نے ”دوسری جماعتوں کے ساتھ جگہ  
اختلافات“ مولانا گل محمد توحیدی سالہ ضلع  
نے ”جماری تنظیمی ذمہ داریاں“ اور مولانا  
فیض محمد رام ٹرٹھہ نے ”تبلیغ کا طریق کار“ کے  
عنوان پر خطاب فرمایا جو پختی نشست بعد

نماز ظہر صوفی حسین احمد کی زیر صدارت منعقد  
ہوئی جس میں حافظ عبدالواحد ناظم تحصیل  
حافظ آباد نے ”تحصیل حافظ آباد میں جمیعت کی  
کارکردگی“ اور علامہ محمد احمد لدھیانوی ناظم  
عمومی ضلع نے ”انتخابات میں کارکنوں کی ذمہ  
داریاں“ پر خطاب کیا۔ پانچویں نشست بعد  
نماز عشاء، دارالعلوم کی جامع مسجد میں جلسہ عام  
کی صورت میں زیر صدارت مولانا محمد حنیف  
منعقد ہوئی جس میں علاقہ بھر کے بے شمار  
مسلمانوں نے شرکت کی۔ مولانا منظور احمد  
چنیوٹی، مولانا زابد اتراشدی، صوفی حسین احمد  
مولانا محمد یوسف رحمانی، مولانا مفتی رشید احمد  
ساروکی اور مولانا گل محمد توحیدی نے جلسہ عام  
سے خطاب کیا۔ ”کارکنوں کے اوصاف“ کے عنوان  
پر شیخ الحدیث حضرت مولانا محمد سرفراز خان  
امیر جمیعت علماء اسلام ضلع گوجرانوالہ کا تبلیغی  
خطاب اس کیمپ کا محصل تھا۔ آپ کے  
مگر انقدر ارشادات کے اہم حصے قارئین  
ترجمان اسلام کی خدمت میں پیش کیے جا رہے  
ہیں۔

آپ نے فرمایا جمیعت علماء اسلام ملک  
میں اسلام کی سر بلندی، اسلام کے عادلانہ  
نظام کے نفاذ اور کفر و الحاد کی تہک کنی کیلئے  
سرگرم عمل ہے۔ اس لیے اس حق پرست  
جماعت کے کارکنوں کو اہم اوصاف کے  
ساتھ موصوف ہونا چاہیے اور کچھ اوصاف  
ایسے ہیں جن کے بغیر جمیعت کے کارکن ملک و قوم  
اور جمیعت کی صحیح خدمت سر انجام نہیں دے

سکتے۔

پہلی بات جو جمیعت علماء اسلام کے سرکارکن  
میں ہونی چاہیے وہ یہ ہے کہ کارکن کو جمیعت کے  
نظریات، عزائم اور پروگرام پر دل کی  
گہرائی کے ساتھ کامل یقین ہو اور وہ یقین و  
شعور کے ساتھ یہ بات سمجھتا ہو کہ اسلام  
ہی زندگی کے تمام معاملات میں ہماری ہمنوائی  
کرتا ہے اور زندگی کے تمام شعبوں میں  
اسلام کی پابندی ہم پر فرض ہے۔ کیونکہ  
کارکن کا شعور اس بنیادی عقیدہ پر جتنا پختہ  
اور یقین جس قدر مستحکم ہوگا اسی قدر  
اعتماد کے ساتھ وہ اپنے پروگرام کو دوسرے  
لوگوں کے ساتھ پیش کر سکے گا۔ کارکن کے  
یہ دوسری بات یہ ضروری ہے کہ جس مقصد  
اور پروگرام کی وہ دعوت دے رہا ہے اس  
کی عملی زندگی میں وہ پروگرام نافذ ہو۔  
کارکن کا اٹھنا بیٹھنا، چلنا پھرنا، کھانا پینا،  
بول چال، کاروبار، وضع قطع، غرضیکہ تمام  
زندگی اسلامی تعلیمات کے مطابق ہو جس  
قدر وہ خود اپنے پروگرام پر عمل کرے گا  
اس کی دعوت اتنی ہی مؤثر ہوگی اور اس  
کی زبانی دعوت کے ساتھ ساتھ پروگرام  
پر اس کا عمل سچائے خود ایک علمی دعوت  
کا کام کرے گا۔ اس کے برعکس اگر کارکن  
کا خود اپنی دعوت پر عمل نہیں تو اس کی  
دعوت نہ صرف یہ کہ غیر مؤثر ہوگی بلکہ لوگوں  
کے استہزاء و تمسخر کا نشانہ بنے گی۔ جمیعت علماء  
اسلام کے کارکن کے لیے تیسری بات یہ

ضروری ہے کہ وہ مخالفین کے پراپیگنڈہ سے کوئی اثر قبول نہ کرے اور نہ دل میں شیطانی وسوسوں کو قرار پکڑنے کا موقع دے۔ اس ضمن میں ایک بات کو ذہن میں رکھنا ضروری ہے کہ دل میں بسا اوقات اچانک وسوسے پیدا ہو جاتے ہیں لیکن محض وسوسہ پر اللہ تعالیٰ کی طرف سے گرفت نہیں ہوتی۔ ہاں اگر اس کو قبول کر لیا تو قابل گرفت ہے۔ صحابہ کرامؓ نے ایک دفعہ نبی اکرم صلی اللہ علیہ وسلم سے عرض کیا یا رسول اللہ صلی اللہ علیہ وسلم بسا اوقات ہمارے دل و دماغ میں ایسے وسوسے آ جاتے ہیں جن کو زبان پر لانے کی بجائے ہم آگ میں جل کر مرنا زیادہ پسند کرتے ہیں۔ نبی اکرم صلی اللہ علیہ وسلم نے پوچھا کیا واقعی تمہیں ایسے وسوسوں سے سابقہ پڑتا ہے؟ صحابہؓ نے عرض کیا ہاں رسول اللہ صلی اللہ علیہ وسلم۔ تو نبی اکرم صلی اللہ علیہ وسلم نے فرمایا ذاک صریح الایمان۔ یہ تو صریح الایمان ہے۔ اس کی تعبیر شراح حدیث نے دو طرح کی ہے۔ بعض فرماتے ہیں کہ وسوسہ کا آنا ہی ایمان کی نشانی ہے۔ کیونکہ جو اس گھر میں نقب لگاتا ہے جہاں کچھ دولت ہو۔ شیطان کا کسی کے دل میں وسوسہ پیدا کرنا اس دل میں ایمان کی موجودگی کی دلیل ہے اور بعض بزرگوں نے لکھا ہے کہ ان وسوسوں کے خلاف نفرت اور ان کے اظہار کی بجائے جل مرنے کو پسند کرنے کا جذبہ ایمان کی علامت بہر حال خالی وسوسہ پر گرفت نہیں ہوتی۔ لیکن ایسے وسوسہ کو دل میں جکڑ پکڑنے کا موقع نہیں دینا چاہیے بعض دفعہ کچھ زبان آور، باتوں اور لسان قسم کے لوگ اپنی گفتگو کے زور سے شکوک و شبہات پیدا کرنے کی کوشش کرتے ہیں لیکن کارکن کو کسی وسوسہ اور پراپیگنڈہ سے متاثر ہونے بجز اپنا کام جاری رکھنا چاہیے۔ چوتھی بات کارکن کے لیے یہ ضروری

ہے کہ اسے اپنے پروگرام کی ضروری تفصیل اور مخالفین کے اعتراضات و سوالات اور ان کے جوابات کا علم ہو۔ ہر کارکن کو اپنی بساط اور استعداد کے مطابق ضروری دین اور جمیعہ کے پروگرام کی ضروری تفصیل علم ہونا چاہیے تاکہ وہ اپنے پروگرام اور اسلام کے نظام کو پورے اعتماد کے ساتھ ہر مجلس میں پیش کر سکے اور مخالفین کے اعتراضات کا جواب دے سکے۔ پانچویں بات کارکن کے لیے یہ ضروری ہے کہ وہ اپنے مشن اور پروگرام پر ثابت قدم رہے خوف یا لالچ اسے اپنے عقلمش سے ہٹا نہ سکے۔ قرآن پاک میں اللہ تعالیٰ کا ارشاد گرامی ہے۔

افلا ينظرون الى الاصل  
كيف خلقت ه والى السماء  
كيف دفعت ه والى الجبال  
كيف نصبته والى الارض  
كيف سطحت  
فذكر انهم انت  
مذکرہ (الغافر)

ترجمہ: کیا نہیں دیکھتے وہ اونٹ کو کہ وہ کیسے پیدا کیا گیا اور آسمان کو کہ وہ کیسے بلند کیا گیا ہے اور پہاڑوں کو کہ وہ کیسے لگائے گئے ہیں اور زمین کو کہ وہ کیسے بچھا گئی ہے۔ پس آپ نصیحت کریں آپ تو نصیحت کرنے والے ہیں۔

ان آیات کے ضمن میں یہ سوال کیا گیا کہ نصیحت و تبلیغ کے ضمن میں اونٹ، آسمان، پہاڑ اور زمین کے ذکر کی کیا ضرورت تھی؟ ان چیزوں کی تبلیغ و نصیحت کے ساتھ کیا نسبت ہے؟ مفسرین کرام نے جواب دیا ہے کہ ان چیزوں کا تبلیغ دین کے ساتھ گہرا تعلق ہے اور اللہ تعالیٰ یہ سمجھانا چاہتے ہیں

کہ ان چیزوں میں جو خصوصی صفات ہیں وہ دین کا کام کرنے والے ہر کارکن میں ہونی چاہئیں۔ اونٹ کی خصوصیت یہ ہے کہ وہ جفاکش ہے۔ سردی گرمی کو برداشت کرتا ہے۔ بھوک پیاس کو برداشت کرتا ہے اور کئی کئی دن تک بھوکا پیاسا رہ کر بھی سفر جاری رکھتا ہے۔ جنگل ہو یا صحرا، گرمی ہو یا سردی وہ اپنی منزل کی طرف رواں دواں رہتا ہے۔ دین کے کارکن کو بھی اونٹ کی طرح جفاکش ہونا چاہیے۔ کہ وہ بھوک پیاس گرمی سردی اور جنگل صحرا کی پرواہ کیے بغیر اپنے مشن کو جاری رکھے۔ اونٹ میں ایک وصف انقیاد و اطاعت کا بھی ہے۔ اونٹوں کی قطار کی ناکوں میں نیکیل ڈال دی جائے اور رسی ایک کچے کے ماتھ میں دے دی جائے وہ پوری قطار بلا حیل و حجت ایک کچے کے پیچھے چلے جائے گی۔ کارکن کو بھی اپنے قائد کی اسی طرح اطاعت کرنی چاہیے۔ آسمان میں بلندی کا وصف ہے۔ دین کا کام کرنے والے مبلغ اور کارکن کا حوصلہ اور عزم آسمان کی طرح بلند ہونا چاہیے۔ اور چھوٹی چھوٹی باتوں اور معمولی مفادات کی قطعاً پرواہ نہیں کرنی چاہیے۔ پہاڑ کا وصف یہ ہے کہ وہ اپنی جگہ پر قائم رہتا ہے۔ کوئی آندھی، طوفان یا سیلاب اسے اپنی جگہ سے ہٹا نہیں سکتا۔ کارکن کو بھی اپنے مشن پر اس قدر ثابت قدم ہونا چاہیے کہ مصائب، آلام، ابتلاؤں اور حرص کی کوئی آندھی اسے اپنی جگہ سے ہلانے میں کامیاب نہ ہو سکے۔

زمین کا وصف یہ ہے کہ وہ متواضع ہے کارکن کو بھی اسی طرح متواضع اور منکسر المزاج ہونا چاہیے، اس کی گفتگو میں نرمی چال ڈھال میں انکسار ہونی چاہیے۔ غرضیکہ کارکن کو جفاکشی، بلند حوصلگی، ثابت قدمی



منکسر المزاج کا مجسمہ ہونا چاہیے چھٹا وصف  
 جمعیت علماء اسلام کے کارکن میں یہ ہونا چاہیے  
 کہ وہ اپنے مشن اور پروگرام کے بارے میں  
 زبانی جمع و خراج کی بجائے عملی کام کرے اور  
 اس عمل کو دوسرے تمام کاموں پر ترجیح دے  
 اگر ذاتی اور دنیاوی کاموں میں کوئی حرج  
 بھی ہو تو اسے برداشت کر لے لیکن جماعتی  
 کاموں میں کسی قسم کی کوتاہی اور کمی نہ آنے  
 دے۔ اور اپنے مشن کے لیے آرام کا خیال  
 رکھے بغیر جان توڑ کر محنت کرے۔ ہمارے  
 محترم استاد شیخ الاسلام حضرت مولانا سید  
 حسین احمد مدنی نور اللہ مرقدہ نے ایک بار  
 بخاری شریف کے سبق میں ہمیں ایک نصیحت  
 فرمائی تھی کہ نوجوان ساتھیو! ایک سبق یاد  
 رکھو کہ اپنا آرام دنیا میں حاصل کرنے کی  
 بجائے مرنے کے بعد کے لیے چھوڑ دو۔ دنیا  
 میں جتنی محنت کرو گے اور جس قدر تکلیف  
 اٹھاؤ گے مرنے کے بعد اتنا ہی آرام نصیب  
 ہوگا۔ اور درجات بلند ہوں گے۔

اس لیے جمعیت علماء اسلام کے کارکنوں  
 کو کام کا فکر زیادہ کرنا چاہیے جمعیت کو فعال  
 کارکنوں کی ضرورت ہے اور اگر ایک ضلع  
 میں چار افراد بھی صحیح معنوں میں کام کرنے  
 والے ہوں تو وہ بہت بڑی قوت ہیں۔

ساتویں صفت جمعیت علماء اسلام کے  
 کارکنوں میں یہ ہونی چاہیے کہ اسے اپنے  
 قائدین اور بزرگوں پر مکمل اعتماد ہو مسائل و  
 معاملات کو اپنے ذہن کی کسوٹی پر پرکھنے  
 کی بجائے قائدین کے ارشادات و ہدایات  
 پر عمل کرے اور ان پر اعتماد کرے۔ میں  
 علی وجہ البصیرت کہتا ہوں کہ اللہ تعالیٰ  
 نے دینی و سیاسی معاملات میں جتنی بصیرت  
 ہمارے بزرگوں اور اکابر کو عطا فرمائی ہے  
 اور اسلاف و اکابر نے برہمگیر میں ملت  
 اسلامیہ کی جتنی مخلصانہ و مجاہدانہ دینی و

سیاسی خدمات سرانجام دی ہیں اور دے  
 رہے ہیں وہ کسی اور کے حصے میں نہیں آتے  
 اس لیے ہر کارکن کو چاہیے کہ وہ جماعتی قائدین  
 پر اعتماد کرتے ہوئے ان کی راہ نمائی میں  
 کام کرے اور جماعتی فیصلوں کو مقدم سمجھے  
 کیونکہ نبی اکرم صلی اللہ علیہ وسلم کا ارشاد  
 ہے ”یٰۤاَہْلَ اللّٰہِ عَلٰی الْجَمَاعَةِ“ اللہ کا ہاتھ جماعت  
 میں ہے۔ جماعتی فیصلوں میں برکات ہوتی  
 ہیں۔

آٹھویں بات جو جمعیت علماء اسلام کے  
 ہر کارکن کے لیے ضروری ہے کہ وہ عہدہ  
 کی لاپرواہی نہ کرے، کوئی عہدہ طلب نہ کرے  
 نبی اکرم صلی اللہ علیہ وسلم نے ارشاد فرمایا  
 جس شخص نے کوئی عہدہ خود طلب کیا اللہ  
 تعالیٰ کی خصوصی امداد اس سے دور ہٹ  
 جاتی ہے اور جسے طلب کیے بغیر اہلیت  
 کی بنا پر بزرگ عہدہ دیا جائے۔ اللہ تعالیٰ  
 کی خصوصی رحمت اس کی معاون و مددگار  
 ہوتی ہے اس لیے جمعیت کے ہر کارکن کو  
 عہدہ کی لاپرواہی یا پرواہ کئے بغیر جماعتی خدمات  
 سرانجام دینی چاہئیں۔

نویں بات جو جمعیت علماء اسلام کے  
 ہر کارکن کے لیے ضروری ہے یہ ہے کہ وہ  
 اپنی جدوجہد کو خدا کی رضا کے لیے فی سبیل اللہ  
 جہاد یقین کرتے ہوئے جاری رکھے خدا  
 کے دین کو غالب کرنے کی جدوجہد یقیناً  
 جہاد فی سبیل اللہ ہے۔ اس راستہ میں  
 اٹھائے ہوئے ہر قدم پر کم از کم سات سو  
 نیکیاں اور خرچ کئے ہوئے ہر پیسہ پر کم از  
 کم سات سو گنا اجر ملتا ہے۔ دسویں بات  
 ہر کارکن کے لیے یہ ناگزیر ہے کہ وہ اقتدار  
 اور کرسی کو مقصد نہ سمجھے بلکہ اسے حصول  
 مقصد کا ذریعہ سمجھے۔ جمعیت علماء اسلام کا  
 مقصد اقتدار نہیں ہے بلکہ وہ اپنے مقصد  
 کے حصول یعنی ملک میں اسلام کے عادیانہ

نظام کے نفاذ کے لیے اقتدار حاصل کرنا  
 چاہتی ہے۔ کیونکہ آج کے دور میں کسی نظام  
 کے نفاذ کا یہ مؤثر ترین ذریعہ ہے۔ اس  
 مقصد کے حصول کے بغیر اقتدار کی ہمیں  
 قطعاً ضرورت نہیں۔ یہی وجہ ہے کہ جمعیت  
 علماء اسلام کے قائد حضرت مولانا مفتی  
 محمود صاحب نے صوبہ سرحد میں وزارت  
 اعلیٰ کے دوران مرکزی حکومت کی بار بار  
 مداخلت کے باوجود بیسیوں اسلامی اصلاحات  
 نافذ کیں اور جب مرکزی مداخلت حد سے  
 زیادہ بڑھ گئی اور اپنے مقصد کی تکمیل کے  
 لیے جدوجہد مشکل ہو گئی تو مفتی صاحب  
 وزارت اعلیٰ کو چھڑک کر پھر عوامی میدان  
 میں آ گئے یہ اس بات کا واضح ثبوت ہے  
 کہ محض اقتدار اور کرسی جمعیت علماء اسلام  
 کا مقصد نہیں بلکہ اصل مقصد ملک میں اسلام  
 کے عادلانہ نظام کا نفاذ ہے۔

ان دس ضروری امور کے علاوہ ہر  
 کارکن کو ان بڑے اوصاف سے بچنا چاہیے  
 جن سے نبی اکرم صلی اللہ علیہ وسلم نے روکا  
 ہے اور جو ایک دینی کارکن کے شایان شان  
 نہیں۔ مثلاً نبی اکرم صلی اللہ علیہ وسلم نے  
 فرمایا منافق کی چار نشانیاں ہیں ۱۔ جب بات  
 کرتا ہے تو جھوٹ بولتا ہے۔ ۲۔ کارکن کو جھوٹ  
 سے پرہیز کرنا چاہیے اور ہر بات میں سچائی  
 کو مدنظر رکھنا چاہیے۔ ۳۔ منافق جب  
 وعدہ کرتا ہے تو اس کو پورا نہیں کرتا۔  
 ۴۔ کارکن اور مبلغ کو کسی حال میں بھی وعدہ  
 خلافی نہیں کرنی چاہیے یہ بات اس کے  
 مشن اور پروگرام کے لیے نقصان دہ ہے  
 ۵۔ منافق کی تیسری نشانی یہ ہے کہ جب اس  
 کے پاس امانت رکھی جائے تو خیانت کرتا  
 ہے۔ ۶۔ کارکن کو خیانت سے بچنا چاہیے۔ ۷۔  
 ہر معاملہ میں ضروری ہے۔ علم میں امانت کہ  
 مسئلہ بالکل صحیح بیان کرے۔ مشورہ میں

# اسلام میں معاشیات کی اہمیت

## قومی خزانے کا مصروف

قومی خزانے میں دو علیحدہ علیحدہ حدیں قائم کرنا پڑتی ہیں۔ ایک حدودہ جس میں خراج ہزیہ اور ٹیکس یا سالانہ ٹیکس جمع کیا جاتا ہے۔ اس کا اولاد مصروف مسلمانوں کے مشترکہ مقاصد ہوتے ہیں، یعنی محکمہ صحت، محکمہ تعلیم، محکمہ آب سانی محکمہ مواصلات، محکمہ ڈاک، محکمہ پولیس، محکمہ فوج ان سب محکمہ جات ملے کے افسروں کی تنخواہیں اور دیگر اخراجات اسی مد سے پورے کیے جاتے ہیں ہاں ان اخراجات سے اگر کچھ رقم بچ رہے تو اس بچت کو مزدوت مزدوں کی بجلی ضرورتوں میں بھی صرف کیا جاسکتا ہے۔ دوسری مد وہ ہے جس میں مال غنیمت کا خمس فی زکوٰۃ اور عشر کیا جاتا ہے۔ اس کا مصروف پہلے درجے میں وہ مستحقین ہیں جن کی قرآن کریم کی اس آیت میں تفصیل بتائی گئی ہے :

انما الصدقات للفقراء  
والمسکین والعاملین  
علیہا والمؤلفۃ قلوبہم  
وفی الرقاب والغارمین  
وفی سبیل اللہ وابت  
السبیل - (القرآن)

آیت کا حاصل یہ ہے :

”صدقات کے حق دار یہ لوگ  
ہیں : فقراء اور وہ لوگ جن کی

قوة کسب جواب دے چکی  
ہو اور وہ لوگ جو حکمہ صدقاۃ  
پر مامور ہوں اور تالیف قلوب  
کے لیے اور غلاموں کو آزاد کرانا  
اور مقروض اور وہ لوگ جو اللہ  
کے راستے میں سفر پر نکلے ہوئے  
ہوں“

اس میں فوج اور وہ طلباء جو گھر سے  
دور نکل کر تعلیم حاصل کر رہے ہوں داخل ہیں۔  
اور مسافر جو اگرچہ اپنے گھر میں تو امیر کبیر ہو  
مگر سفری حالت میں ضرورت مند ہو اور اگر  
مستحقین کی ضرورت سے کچھ مال بچ جائے  
یا بیت المال میں سوا اس مد کے سرمایہ کے  
دوسرا مال موجود نہ ہو اور مشترکہ مقاصد پر  
خرچ کی ضرورت درپیش ہو تو ان خاص  
حالات میں ایک خاص طریقہ کے تحت اس  
دوسری مد کے مال کو ان مشترکہ مقاصد میں بھی  
استعمال کیا جاسکتا ہے، لیکن صدر وزیر کے  
لیے علیحدہ ہزاروں کی تعداد میں حفاظتی فوج  
منتظم کرنا اور جس راستے سے اس صاحب ہمار  
کا گذر ہو اس پر نمائشی و حفاظتی انتظامات  
کے لیے ملکی سرمایہ کو پانی کی طرح بہا دینا اور جس  
کسی پر یہ صاحب چند لمے سب وہ افراد و بزرگ  
اس پر ہزاروں روپے لگا کر اس کو دلن کیلچ  
سفارتنا یہ ہرگز قومی مال کا مصروف نہیں ہے  
پھر ستم بالائے ستم یہ کہ جب غریب اور غریب  
کے بچے پیٹ بھرنے کے لیے سوکھ روٹی کو

تس رہے ہوں، ان کے پاس تن ڈھانپنے  
کے لیے کپڑا نہ ہو اور سر چھپانے کے لیے گھاس  
کا چھیرہ تک میسر نہ ہو، بیمار ہوں تو آنسو بہا کر  
دل کا بوجھ ہلکا کر لینے کے سوا کچھ نہ کر سکیں۔  
ان حالات میں بلند و بالا تعمیرات اور مرگاہی  
بنگلے و دفاتر بنا کر کرائشی سامان سے مزین  
کرنا ظلم نہیں تو اور کیا ہے۔

آخر جہاں دس ہزار کے ایک کمرے سے  
کام چل سکتا ہو، وہاں ایک لکھ خرچ کر کے  
فلک بوس کوٹھی بنانے کا کیا جواز ہے اور اس  
کا کیا فائدہ ہے؟ کی جب ایک غریب کو  
بھوک ستائے تو کیا وہ مینار پاکستان کی دیواریں  
چٹا کرے اور جب اس کے بچے بھوک کے ہاتھوں  
تنگ آکر اس کو روٹی کے لیے ستائیں تو وہ  
ان کو مطمئن کرنے کے لیے علامہ اقبالؒ کے  
مزار کی دیواریں دکھا دیا کرے اور اگر بیمار ہو  
جائیں تو فلک شگاف ایوانوں کی دلکشی و  
دلفریبی و طرب انگیزی ان کو شفا بخش دے گی  
اور اگر بھارت کی طرف سے حملہ ہو جائے تو  
کیا مینار پاکستان پر چڑھ کر یا اس کا واسطہ  
دے کر دفاع کیا جائے گا؟

قومی مال کے صرف اور صرف دو مصروف  
ہیں، مسلمانوں کی مشترکہ ضرورتیں اور اہل حاجت  
کی بجلی ضرورتیں اور مرد و عورتوں کے تعمیر کردہ  
مزاروں اور ایوانوں کی اونچی اونچی عمارتیں، نہ  
تو یہ مشترکہ ضرورت ہے اور نہ ہی کسی کی بجلی ضرورت  
تو اس پر قومی مال کیوں برباد کیا جاتا ہے۔؟



یقین مانیے، بھوکوں بیماروں اور بے سہارا لوگوں کو تڑپا کر ان کو خون کے آنسوؤں کے گھٹھ سے دیواروں پر قدمی خزانے کے تھوپ دینے سے ان دروحوں کو خوش نہیں کیا جاسکتا۔ کیا ہی اچھا ہوتا کہ جو سرمایہ عمارتوں کی نمائش پر لگایا جا رہا ہے، اس کے ذریعہ سرکار محکموں، خاص طور پر حکمہ صحت و تعلیم کے اندرونی خامیوں کو دور کر کے اہل کاروں کی مشکلات دور کی جاتیں اور فرائض کی انجام دہی کی حد تک ان کے لیے زیادہ سے زیادہ وسائل کی فراوانی کر کے ان کو اعلیٰ کارکردگی کا موقع فراہم کیا جاتا اور اگر سوچا جائے تو ملک یوسس سرکاری عمارتیں اور ارکان حکومت کی عیاشانہ زندگی میں ایک اور نقصان بھی ہے، کیونکہ جب گورنر، وزیر، کمشنر اور مختلف محکموں کے ڈائریکٹر اور دوسرے بڑے بڑے آفیسر نہایت فائزانه لباس میں ملبوس، عالی شان عمارتوں میں کبر و رعونت سے بھرا ہوا دماغ لے کر کام کرنے بیٹھیں گے تو ایک سیدھا سا دھماکہ مسلمان کیسے ان تک رسائی حاصل کر کے حق طلبی کر سکتا ہے؟ آفیسروں کا یہ طرز زندگی اہل حقوق کی حق طلبی میں ایک مستقل رکاوٹ ہے۔ اسی لیے جب خلیفہ ثانی عمر فاروق کو اطلاع ملی کہ سعد بن وقاصؓ نے کوفہ میں ایک عالی شان مکان تعمیر کیا ہے تو آپ نے اس کو اہل حاجت کے لیے روک سمجھتے ہوئے مسلم بن محمد کو مامور کیا کہ جاؤ اور اس مکان کو آگ لگا دو۔ چنانچہ آپ کے اس حکم کی تعمیل ہوئی اور سعد بن وقاصؓ چمکے بیٹھے دیکھتے رہے۔

## صرف دولت کے متعلق

## اسلام کی ہدایات:

قومی خزانے حکومت کے پاس عوام کی ایک امانت ہوتی ہے۔ اس لیے اس کو بے فاعل

وہ تہی شا جابے جا خرچ کرنے کی اسلام اجازت نہیں دیتا اس نے اس قومی امانت کے خرچ کرنے کے بارے میں نہایت احتیاط سے کام لیا ہے اور اس سلسلے میں چند واضح ہدایات دی ہیں۔

### ۱۔ ارکان حکومت کا معیار زندگی۔

ارکان حکومت سے مراد صدر، وزیر، ارکان اسمبلی اور انجمن بالا ہیں۔ ان کے لیے اسلام ایک سادہ طرز زندگی کو پسند کرتا ہے اور اسی کی ترغیب دیتا ہے، لیکن سادگی کا یہ ہرگز مطلب نہیں کہ وہ پچھلے پرانے، میلے پچیلے کپڑوں میں قابل رحم شکل بنا کر کام کریں اور ات کو ایک عفونت زدہ گودڑی پر لیٹ جاتیں، بلکہ مقصد صرف یہ ہے کہ ایسی شایانہ اور عیاشانہ زندگی کہ تن ڈھانپنے کے لباس، رہائش کے لیے کوٹھیوں کی تعمیر، گھر کے آرائشی سامان فرنیچر، قالین، صوفہ سیٹ کھانے پینے کے پھانوں کے علاوہ زائد برتن اور عطریات و میکپ پر لاکھوں روپے خرچ کرنا اور رقص و سرور کی محفلیں رچانا، میخانہ میں شراب نوشی کر کے منہ غیلا کرنا اور دھتور و ضیا فتوں پر ہزاروں روپے لٹانا، اسلام اس صورت حال کو ایک لمحہ کے لیے بھی گوارہ نہیں کرتا۔ اس کی وجہ یہ ہے کہ اگر تو آفیسروں کی اس حیاتی شکل زندگی کو معیار بنا کر اتنی زیادہ تنخواہیں مقرر کی جائیں جن سے یہ سب عیاشیاں پوری ہو سکیں، تو اس کی نہ تو شرعاً اجازت ہے اور نہ ہی عقل اس کی اجازت دے سکتی ہے اور اگر تنخواہیں تو ملتی ہوں ضروریات زندگی کے معیار پر، مگر ارکان حکومت زندگی گذاریں شایانہ و عیاشانہ، تو یہ عیاشی کے اخراجات کو پورا کرنے کے لیے قومی خزانے میں نیانت کرنے اور رشوت لینے پر مجبور پھر یہ ان کی عیاشی اور نیانت و رشوت ستانی صرف ان کی ذات تک محدود نہیں رہے گی بلکہ ان کو دیکھ کر ان کے ماتحت ملازمین کی

رال ٹپک پڑے گی، وہ بھی اسی راستے پر چل نکلیں گے اور جب افسران بالا سے لے کر افسران زیریں تک سبھی اسی عیاشیوں و خواہشوں کو مقصد اور قومی خزانے کا مصروف بنا کر زندگی بسر کریں گے تو یہ کب اپنے فرائض منصبی دیانت داری کے ساتھ ادا کر سکیں گے؟ پھر ایسی حکومت کو زوال کیوں نہ گھرے اور کیوں نہ اس کی چولیں ڈھیل پڑ جائیں۔ اسی لیے اسلام نے کارکنان حکومت کو بالکل آزاد نہیں چھوڑا، بلکہ ان کے لیے ہدایات جاری کر کے، ان کو سادہ طرز زندگی پسند کرنے بلکہ اپنانے کا قانوناً پابند کیا ہے۔ اس سلسلہ میں شاہ دو عالم صلی اللہ علیہ وسلم نے جو نمونہ پیش کیا ہے اس پر تو کوئی فاروق اعظمؓ ہی چل سکتا ہے۔ ورنہ شکلی ہے۔ آپ نے دعا کی:

اللهم احیننی مسکینا و

امتنی مسکینا و احشرنی

مع المساکین

ترجمہ: "اے اللہ مجھے مسکین کی حالت

میں زندہ رکھو اور مسکین کی حالت

میں موت دیجو اور مسکینوں کے ساتھ

میرا حشر بھیجو"

لیکن آپ نے حکومت کے دیگر اہلکاروں

کے لیے یہ قانون جاری فرمایا:

من کان له حامل فلیکتسب

ن وجة فان لم یکن له خادما

فلیکتسب خادما وان لم

یکن له مسکنا فلیکتسب

مسکنا ومن اتخذ غیر

ذالک فهو خائن او سارق

(ابوداؤد)

ترجمہ: جو ہمارا ملازم ہو، اگر اس

نے شادی نہ کی ہو تو شادی کرے

اور اگر اس کے پاس کوئی خادم نہ ہو

تو خادم رکھے اور اگر اس کے پاس

مکان نہ ہو تو مکان بنوائے۔ جو اس

مشکلات میں مبتلا ہونا تو کجا ان مشکلات کا تصور بھی مشکل ہے۔

## مالی مشکلات کا اسلامی حل

تاہم اگر بد قسمتی سے اگر کسی وقت اسلامی حکومت کی مالی تنگی کا شکار ہو جائے تو اسلام نے اس کا یہ حل پیش کیا ہے کہ ملک کے اہل ثروت و دولت منہ طبقہ پر ہر ایک کے حسب توفیق ہنگامی طور پر ٹیکس لگا کر مالی تنگی کو دور کیا جائے اور دولت مند طبقہ پر اس ٹیکس کا ادا کرنا، اسی طرح واجب ہوتا ہے جس طرح زکوٰۃ کا ادا کرنا واجب ہوتا ہے۔

### بقیہ جماعتی کارکنوں سے

امانت کو کجبات دیانت داری کے ساتھ مفید سمجھے اسے شورشی میں بیان کرے اور اپنی دیانتدارانہ رائے کو نہ چھپائے۔ عہدہ میں امانت کہ اسے جرمہ داری سونپی جائے اسی پوری دیانتداری کے ساتھ پورا کرے اور فرائض کی بجا آوری میں کوتاہی نہ کرے اور مال میں امانت کہ جماعتی مال کو امانت سمجھے اس میں خیانت نہ کرے بے جا خرچ نہ کرے ضرورت سے زیادہ استعمال نہ کرے اور ایک ایک پیسہ کی حفاظت کرے۔ یہ منافق کی چوتھی نشانی یہ ہے کہ جب جھگڑا کرتا ہے تو گالیاں بکتا ہے۔ کارکن کو بے جودہ گفتگو اور گالی گلوچ سے پرہیز کرنا چاہیے۔ بسا اوقات غنائین سے گفتگو کی نوبت آتی ہے۔ بڑی منانیت اور سنجیدگی کے ساتھ دلائل اور معقولیت کی بنیاد پر گفتگو کرنی چاہیے اور سخت گوئی یہودہ گفتگو اور گالی گلوچ سے گریز کرنا چاہیے کیونکہ یہ ایک دینی کارکن کے شایان شان نہیں ہے۔

یہ چند ضروری باتیں کارکنوں کی خدمت میں عرض کر دی ہیں دعا ہے کہ اللہ تعالیٰ مجھے آپ سب کو ان باتوں پر عمل

دے گا۔ اسی لیے اسلام نے ان تمام استبا کو حرام قرار دیا جو انسان کو دنیا طلبی کی زندگی کی طرف کھینچتے ہوں منجملہ ان اسباب کے اسراف بھی ایک بہت بڑا سبب ہے، کیونکہ اسراف زندگی میں تو یہ حال ہوتا ہے کہ ایک ہاتھ سے مال آیا اور دوسرے ہاتھ سے گیا۔ دیکھتے ہی دیکھتے سینکڑوں روپے غائب بعض اوقات تو اصلی ضرورتیں دھری رہ جاتی ہیں اور مال ختم ہو جاتا ہے۔ پھر اس مسرفانہ زندگی میں کچھ رذیل اور بُری عادتیں پڑ کر طبیعت میں اس طرح جڑ پکڑ جاتی ہیں کہ اس کی مالی آمد کی رفتار اس کے اسراف کا مقابلہ نہیں کر سکتی تو وہ دل میں ہوس مال کا جذبہ لے کر زیادہ سے زیادہ مال حاصل کرنے کے لیے جائز و ناجائز ذرائع اختیار کرنے پر مجبور ہو جاتا ہے۔ یہی اسراف اور اس سے پیدا شدہ بری عادتیں احیب تراشوں، چوہوں، ڈاکوؤں اور رشوت خوروں اور عصمت فحش کے مختلف گروہوں کو جنم دیتی ہیں۔ اس لیے اسلام نے اسراف کو حرام قرار دیتے ہوئے حکم دیا کہ: "کلوا و اشربوا ولا تسرفوا" کھاؤ اور پیو اور اسراف مت کرو۔ یہ حکم جیسا کہ افراد کو شامل ہے اسی طرح ایک سوسائٹی اور جماعت بلکہ حکومت کو بھی شامل ہے۔ اور یہ عرض کیا جا چکا ہے کہ حکومت قوم کی نمائندہ ہونے کی وجہ سے قومی مال کو قوم کی مشترکہ ضرورتوں یا اہل حاجت کی نجی ضرورتوں پر صرف کر سکتی ہے اس کے علاوہ حکومت جو خرچ کرے گی وہ اسراف کے دائرہ میں شمار ہوگا۔ اگر مذکورہ بالا اسلامی حکومت کی مالیاتی پالیسی، قومی خزانے کے ذرائع آمد اس کا مصرف اور صرف مال کے بارے میں اسلام کی دی ہوئی ہدایات کے مطابق حکومت کی داغ بیل ڈالی جائے تو انشاء اللہ حکومت ایسی روز افزوں مثالی ترقی کرے گی۔ جو دنیا کے لیے ایک نمونہ ثابت ہوگی۔ ان اصولوں کی حامل حکومت کا مقروض ہونا اور گوناگوں مالی

حد سے آگے بڑھے وہ خاتم یا چور ہے۔

اس فرمان میں آپ نے حکومت کے اہل کار لوگوں کے لیے صرف ضروریات زندگی کے اخراجات کی حد تک قومی خزانے سے خرچ کرنے کی اجازت دی ہے اور زائد از ضرورت خرچ کرنے کو خیانت اور سرقہ (چوری) قرار دیا۔ خلیفہ اول بھی ضروریات زندگی کے معیار پر وظیفہ لیتے رہے اور اپنے ملازمین کو دیتے رہے۔ خلیفہ دوم نے تو اس پر سختی سے عمل درآمد کیا، آپ نے ایک دفعہ فرمایا:

والرجل و حاجتہ فی الاسلام۔

ترجمہ: (معاوضہ میں) آدمی کی جائز ضرورت کو دیکھا جائے گا اور ایک اور موقع پر فرمایا: والرجل و عیالہ فی الاسلام۔

ترجمہ: اسلام میں (معاوضہ بندہ کی خاطر) آدمی جن کنبہ کی کفالت کرتا ہے اس کا اعتبار کیا جائے گا۔

### ۲ اسراف۔

سلام ایک طرف تو مال و دولت کو شہر قبیل رخصت دولت قرار دیتا ہے اور دوسری طرف اس کے ایک ایک پیسہ کو بے جا خرچ کرنے پر گرفت کرتا ہے۔ اصل حقیقت یہ ہے کہ ہوس مال اور زبردستی کی زندگی کے جو بھیاں اور اخلاق سوز مسلک تیار ہوئے ہیں، اسلام نے دنیا و انسانیت کو ان سے بچانے کے لیے دلوں سے مال کی محبت و عظمت کے نکلنے کی مختلف تدبیریں کی ہیں۔ وہ دنیا طلبی کا ایسی تصور کھینچتا ہے کہ جس سے دلوں میں مال کی قدر و قیمت بڑھنے کے بجائے کم ہوتی ہے کہیں تو مال کو نارہم قرار دیتا ہے، کہیں یہ تنبیہ کرتا ہے کہ مال جمع کرنے والے لوگوں کے پہلوؤں کو خود انہی کے مال سے داغا جائے گا۔ قیامت کے روز ان کے گلے کا طوق بنے گا اور سانپ بچھو کی شکل اپنے ساتھ محبت کرنے والوں کو جواب محبت کے طور پر

# گلستان کے علاقے کو بجلی مہیا کی جائے

محمد زمان خان اچکنڈی

## ڈاکٹر شبیر احمد کو فوراً رہا کیا جائے

سید نیاز احمد شاہ گیلانی

بہت شریف آدمی ہیں اور بے باک سیاسی کارکن۔ اور وہ جمیعت تحصیل سطح کے ذمہ دار لیڈر ہیں۔

شاہ صاحب نے صوبائی حکومت سے مطالبہ کیا ہے کہ ڈاکٹر صاحب کو فوراً رہا کرے اور احمد پور شرقیہ کی مقامی انتظامیہ کے خلاف تحقیقات کی جائے کہ ڈاکٹر شبیر احمد کو اس بدنام زمانہ دفعہ میں کیوں گرفتار کیا۔

مدارس میں قرآن پاک ناظرہ

کو لازمی قرار دیا جائے

دینی مدارس سے ملحق جو سکول قومی ملکیت میں چلے گئے ہیں ان میں قرآن پاک ناظرہ و حفظ کی تعلیم سیٹلے قاری مقرر تھے۔ حکومت نے ناعاقبت اندیشی کا مظاہرہ کرتے ہوئے اس تعلیم کو بند کر دیا ہے اور قاریوں کے ہرات روک لئے ہیں۔

پاکستان اساس دین پر اور قرآن کے نظام کو قائم کرنے کو اہمیت پر بنایا گیا۔ دستور میں حکمت کو اسلامیہ جمہوریہ قرار دیا گیا۔ پھر کس طرح مناسب ہے کہ قرآن پاک کی جاری تعلیم کو روک دیا جائے۔ جمیعت مٹان کے اجلاس میں مطالبہ کیا گیا کہ اس فیصلے کو منسوخ کیا جائے اور تمام مدارس میں قرآن پاک کی تعلیم کو لازم قرار دیا جائے۔

کو یہ رشوت نہ دی جائے تو علاقہ گلستان کو بجلی مہیا کرنے سے نظر انداز اور محروم کیا جاتا رہے گا۔ سالہا سال کی کوشش اور تنگ و دو کے باوجود اب تک علاقہ گلستان بجلی سے محروم رہا ہے۔ جب کہ دوسرے غیر مستحق علاقوں کو بجلی مہیا کی گئی ہے۔ وفاقی اور صوبائی حکومتوں کو چاہیے کہ وہ علاقہ گلستان کو جلد از جلد بجلی مہیا کرنے کا انتظام کریں، کیونکہ ڈیزل آئل اور مویل آئل وغیرہ کی قیمتوں میں اضافہ کی وجہ سے اکثر ٹیوب ویل بند کرنے پڑے ہیں اور اندیشہ ہے کہ مزید ٹیوب ویل بند کرنے پڑیں گے اور واپڈا بلوچستان کے رشوت خور آفیسران کے خلاف جلد سخت کارروائی کی جائے۔

ڈاکٹر شبیر احمد کو رہا کیا جائے

جمیعت علماء اسلام صوبہ پنجاب کے ناظم عمومی سید نیاز احمد شاہ صاحب گیلانی نے ڈاکٹر شبیر احمد ناظم عمومی جمیعت علماء اسلام تحصیل احمد پور شرقیہ کی غلطہ ایکٹ میں گرفتاری پر شدید احتجاج کیا ہے۔

شاہ صاحب نے کہا کہ ڈاکٹر صاحب سماجی ورکر اور خدمت خلق کے جذبہ سے سرشار ہیں۔ مقامی انتظامیہ نے ان کی مقبولیت کو نقصان پہنچانے کے لیے یہ اقدام کیا ہے لوگ اچھی طرح جانتے ہیں کہ ڈاکٹر صاحب

گلستان: بلوچستان) ۲۳ مئی ۱۹۷۷ء جنرل سیکرٹری جمیعت علماء اسلام بلوچستان و سینیٹر محمد زمان خان اچکنڈی نے ایک اخباری بیان میں کہا ہے کہ ان کے ساتھ وفاقی حکومت نے علاقہ گلستان منزائی اور قلعہ عبداللہ کے دیہاتوں کو مالی سال ۱۹۷۷ء میں بجلی مہیا کرنے کا وعدہ کیا تھا، مگر صوبائی حکومت نے علاقہ گلستان کو بجلی مہیا کرنے کی منظوری نہیں دی۔ حالانکہ علاقہ گلستان پیداواری لحاظ سے بہت زیادہ مستحق ہے۔ وہاں پر سینکڑوں ٹیوب ویل موجود ہیں اور ہزار ہا ایکڑ اراضی زیر کاشت آسکتی ہے۔ حکمہ واپڈا بلوچستان کے آفیسران نے رشوت لے کر دوسرے علاقوں کو بجلی مہیا کرنے کی منظوری صوبائی حکومت بلوچستان سے حاصل کی اور اس طرح سے علاقہ گلستان کو نظر انداز کر کے سخت حق تلفی اور بے انصافی کا ثبوت دیا ہے۔

انہوں نے اس پر سخت احتجاج کرتے ہوئے صوبائی حکومت بلوچستان سے پُر زور مطالبہ کیا ہے کہ عنایت اللہ کلریز، گلستان کلریز، کھی سید لاجور، عبد الرحمن زامی، حبیب زامی، سسکی اور سلیمان خیل کو بھی آپاٹی کے لیے قلعہ عبداللہ مینزائی اور پیر علی زامی کے ساتھ ہی بجلی مہیا کی جائے۔

سینیٹر محمد زمان خان اچکنڈی نے یہ مندرجہ ظاہر کیے کہ اگر واپڈا بلوچستان کے آفیسران



## چشتیاں

(حلقہ نورپورہ میں جمعیت علماء اسلام کا قیام)

دفتر حلقہ نورپورہ میں جمعیت علماء اسلام  
چشتیاں کا اجلاس زیر صدارت جناب حاجی محمد  
شفیع صاحب منعقد ہوا۔ بعد از ان مولانا بشیر  
شاد سیکرٹری جمعیت علماء چشتیاں نے  
جمعیت کے غرض و مقصد بیان کیے۔

آخر میں حلقہ نورپورہ چشتیاں کی جمعیت  
کا قیام عمل میں لایا گیا اور مندرجہ ذیل حضرات  
عمدینار منتخب کیے گئے:

امیر: جناب حاجی محمد شفیع صاحب  
نائب امیر: غلام مصطفیٰ صاحب  
جنرل سیکرٹری: غلام مصطفیٰ انجم قادری۔  
سیکرٹری نثریات: محمد یسین صاحب عرفی  
خازن: صوفی عبدالرحیم صاحب

## کراچی (دفتر کی افتتاحی تقریب)

مؤرخہ ۱۵ جون بعد نماز عصر جمعیت  
علماء اسلام کراچی غربی دفتر کا عظیم الشان  
افتتاح ہوگا۔ اس مبارک تقریب میں  
جمعیت علماء اسلام کے مرکزی و صوبائی حضرة  
شرکت فرما رہے ہیں۔

جس میں حافظ الحدیث والقرآن حفرة  
مولانا محمد عبداللہ درخواستی  
صاحب مدظلہ، قائد حزب اختلاف  
مفتی اعظم پاکستان حضرت مولانا مفتی محمود  
صاحب مدظلہ، بمانشین شیخ التفسیر حضرت  
مولانا عبید اللہ انور صاحب دامت برکاتہم  
حضرت مولانا سید نواز احمد شاہ صاحب  
گیلانی، حضرت مولانا سید محمد شاہ امروٹی  
اور دیگر بہت سے اکابر و رہنمایان جمعیت  
کی شرکت، نیز کراچی جمعیت کے ہزاروں کارکنوں  
کی شرکت ہوگی۔

احباب سے التماس ہے کہ رابطہ کے

یہ پتہ نوٹ فرمائیں۔

دفتر جمعیت علماء اسلام کراچی غربی  
دل سرا محمد میوہ شاہ روڈ چاکلیاڈہ  
کراچی ۷۔

## ہفت روزہ اجتماع

حیدرآباد۔ قائد جمعیت حضرت مولانا  
مفتی محمود صاحب کے حکم پر جمعیت علماء  
اسلام کے ارکان کا اجلاس اب ہر جمعہ کو  
بعد نماز عصر دفتر جمعیت علماء اسلام  
میں منعقد ہوا کرے گا۔ اس کے علاوہ جمعیت  
کے ضلعی رہنما ہفتے میں ایک مرتبہ جمعیت  
کی مقامی شاخوں کا ترتیب وار دورہ کریں  
گے اور کارگزاری کا جائزہ لیں گے۔ اس  
مقصد کے لیے امیر شرمولانا عبدالرشید صاحب  
کی قیادت میں پہلا اجتماع ۲۲ مئی بروز جمعہ  
پٹھان گوٹھ لطیف آباد میں ہوگا۔

## چوہدری محمد انور پاشا کو صدر

جہلم۔ جمعیت علماء اسلام ضلع جہلم کے  
جنرل سیکرٹری چوہدری محمد انور پاشا کے چچا کا  
لندن میں انتقال ہو گیا۔ ان کی لاش بذریعہ  
طیارہ جہلم لائی گئی۔ نماز جنازہ میں لوگوں کی  
بھاری تعداد نے شرکت کی۔

مرحوم کی لندن میں مذہبی سرگرمیوں پر  
ان کو خراج عقیدت پیش کیا اور ان کے لیے  
دعائے مغفرت کی اور چوہدری محمد انور پاشا  
سے اظہار تعزیت کیا۔

## ادب و چشمت ضلع بہاولپور

دارالعلوم اشرفیہ ادب و چشمت کے ایک  
عظیم الشان جلسہ میں رسول کریم صلی اللہ علیہ وسلم  
پر امریکی فلم کی مذمت کرتے ہوئے مولانا  
محمد اسماعیل صاحب قاسمی نے تقریر کرتے  
ہوئے کہا کہ ہم حکومت پاکستان سے مطالبہ

کرتے ہیں کہ اس فلم پر پابندی لگوائی جائے۔  
اور فلم بنانے والے ادارہ سے شدید احتجاج  
کیا جائے۔

مسلمان پیغمبر اسلام کی عزت و ناموس  
پر مرثنا جانتے ہیں۔ اسلامی مالک اپنے  
اپنے اثر و رسوخ کے ذریعہ اس فلم پر پابندی  
لگوائیں۔

## وفات حسرت آیات

جمعیت علماء اسلام دریان مرگ کے  
امیر جناب قاری محمد موسیٰ صاحب ۱۸ مئی  
۱۹۷۵ء کو امٹ کر پیارے ہو گئے۔

انا للہ وانا الیہ راجعون

مرحوم نہایت خلیق، دین دار، متواضع  
حق پرست، علم و رحمت سے بڑی محبت  
رکھنے والے بزرگ اور اپنی پوری زندگی دین  
الہی کے لیے وقت کر دی تھی۔ دین کا کام  
کرتے کرتے وفات پا گئے۔

قارئین سے التماس ہے کہ دعا فرمائیں  
اللہ تعالیٰ مرحوم کو کوٹ کوٹ جنت  
نصیب فرمائے اور لواحقین کو صبر جمیل عطا  
فرمائے۔ آمین۔

## ضروری اعلان

کراچی جمعیت علماء اسلام کو صوبہ سندھ  
کے امیر حضرت مولانا سید محمد شاہ صاحب  
امروٹی نے تین اضلاع پر تقسیم کر دیا ہے۔  
اور تینوں اضلاع براہ راست صوبہ سے  
تعلق رکھیں گے۔

اب ضلع غربی کے امیر حاجی دلمراد صاحب  
ضلع وسطیٰ کے امیر مولانا نور اللہ صاحب  
ضلع شرقی کے امیر مولانا غلام صدیقی صاحب  
ہوں گے۔

جمعیت طلباء اسلام کی تمام ڈاک دفتر جمعیت  
طلباء اسلام ۵۶ میگوڈ روڈ لاہور کے پتہ پر

ارسال کریں۔ ۱۱/۵/۷۰

میانوالی شہر میں بیس طالب علموں کی شمولیت

جمعیتہ طلباء اسلام صوبہ سندھ کا دوروزہ تربیتی

کوشش

ATA

PAKISTAN

خالق دنیا ہاں

۱۲، ۱۵ جون ۵۷ء  
بروز ہفتہ، اتوار

مختار

مفتاح

کامیابی

عزم

کروڑ

ہم علامان محمد صلی اللہ علیہ وسلم نہیں د  
کہ غلامان کرین دہار ڈنگ

(سید حسین احمد مدنی)

”یہ حضرت سنجی بی کی سیاسی  
بصیرت تھی کہ افغانستان جیسا کہ دور

ملک انگریز سے ٹکرا گیا اور بالآخر  
اس نے اسے تقسیم کر دیا

(سید مہربان علی زیدی)

درج بالا مندرجات کی تفصیل پڑھنے  
کے لیے آج ہی ”عزم“ پڑھیے۔

اس کے علاوہ دینی مدارس کے طلباء  
ماریو کیوں؟ جمعیتہ کی سرگرمیاں؟

انتخابات، شمولیت، یونین ایکشنز۔

نی پورچ / اردو پیشگی آنہ ضروری ہے

شعبہ نشر و اشاعت۔

جمعیتہ طلباء اسلام پاکستان ۷۷ میکٹروڈ روڈ لاہور

انتظار ختم ہو گیا اور عزم چھپ  
کر تیار ہو گیا۔

”صرف نماز پڑھنے پڑھانے اور لڑو  
تحمید و تقدیس سے خلافت نہیں

ملتی“ (مولانا مفتی محمود مظلہ)

”بعض اوقات اپنے ہی شر کے گرد  
”خندق“ کھود کر دشمن کا مقابلہ کیا جاتا

ہے“ (مولانا سید احمد رانپوری مظلہ)

”جاعتی اور فطیعی گرائی دگرانی کے بغیر  
محض عدوی اکثریت عظیم مقاصد اور

نصب العین کے حصول کا فربہ ہی ذریعہ  
نہیں بن سکتی“

(قائد طلباء محمد سلوب قریشی)

کیا ضروری ہے کہ ہمیشہ ہماری ہی قیاد  
اور دشمن کی گردن ہو؟

(مولانا ابوالکلام آزاد)

صدر: جناب محمد اقبال نجیہ

نائب صدر: ”احمد حسن شاہد

ناظم عمومی: ”نذر حسین نذر

ناظم نعت: ”محمد نسیم

ناظم نشر و اشاعت: ”مشتاق احمد

خازن: ”محمد خورشید

گورنمنٹ ہائی سکول کروڑ

صدر: جناب نذر حسین نذر

نائب صدر: ”محمد نسیم

ناظم عمومی: ”محمد خورشید

ناظم: ”محمد زبیر

ناظم نشر و اشاعت: جناب طاہر عزیز

خازن: جناب محمد اشتاق